

eul_wid: cbm-bb

Εὐριπίδης · Euripides

Helena

Ἑλένη

Period: Κλασική Classical
Dialect: Δράμα Ἀττικόν Attic Drama
Domain: Δρᾶμα Drama
Format: Ἑμμετρος Verse

- 1 ΕΛΕΝΗ
- 1.1 Νείλου μὲν αἶδε καλλιπάρθενοι ῥοαί,
1.2 ὃς ἀντὶ δίας ψακάδος Αἰγύπτου πέδον
1.3 λευκῆς τακείσης χιόνος ὑγραίνει γύας.
1.4 Πρωτεὺς δ' ὅτ' ἔζη τῆσδε γῆς τύραννος ἦν,
5.1 [Φάρον μὲν οἰκῶν νῆσον, Αἰγύπτου δ' ἄναξ,]
5.2 ὃς τῶν κατ' οἶδμα παρθένων μίαν γαμεῖ,
5.3 Ψαμάθην, ἐπειδὴ λέκτρ' ἀφῆκεν Αἰακοῦ.
5.4 τίκτει δὲ τέκνα δισσὰ τοῖσδ' ἐν δώμασιν,
5.5 Θεοκλύμενον ἄρσεν' [†ὅτι δὴ† θεοὺς σέβων
10.1 βίον διήνεγκ'] εὐγενῇ τε παρθένον
10.2 Εἰδῶ, τὸ μητρὸς ἀγλάισμ', ὅτ' ἦν βρέφος·
10.3 ἐπεὶ δ' ἐς ἥβην ἦλθεν ωραίαν γάμων,
10.4 καλοῦσιν αὐτὴν Θεονόην· τὰ θεῖα γὰρ
10.5 τὰ τ' ὄντα καὶ μέλλοντα πάντ' ἠπίστατο,
15.1 προγόνου λαβοῦσα Νηρέως τιμὰς πάρα.
15.2 ἡμῖν δὲ γῇ μὲν πατρὶς οὐκ ἀνώνυμος
15.3 Σπάρτη, πατὴρ δὲ Τυνδάρεως ἔστιν δὲ δὴ
15.4 λόγος τις ὡς Ζεὺς μητέρ' ἔπατ' εἰς ἐμὴν
15.5 Λήδαν κύκνου μορφώματ' ὄρνιθος λαβών,
20.1 ὃς δόλιον εὐνὴν ἐξέπραξ' ὑπ' αἰετοῦ δίωγμα φεύγων, εἰ σαφὴς οὗτος λόγος·
20.2 Ἑλένη δ' ἐκλήθην. ἃ δὲ πεπόνθαμεν κακὰ
20.3 λέγοιμ' ἄν. ἦλθον τρεῖς θεαὶ κάλλους πέρι
20.4 Ἰδαῖον ἐς κευθμῶν' Ἀλέξανδρον πάρα,
25.1 Ἥρα Κύπρις τε διογενὴς τε παρθένος,

25.2 μορφῆς θέλουσαι διαπεράνασθαι κρίσιν.
 25.3 τοῦμόν δὲ κάλλος, εἰ καλὸν τὸ δυστυχές,
 25.4 Κύπρις προτείνας' ὥς Ἀλέξανδρος γαμεῖ,
 25.5 νικᾷ. λιπὼν δὲ βούσταθμ' Ἴδαϊος Πάρις
 30.1 Σπάρτην ἀφίκεθ' ὥς ἐμὸν στήσων λέχος.
 30.2 Ἦρα δὲ μεμφθεῖς οὔνεκ' οὐ νικᾷ θεὰς
 30.3 ἐξηνέμωσε τᾶμ' Ἀλεξάνδρῳ λέχη,
 30.4 δίδωσι δ' οὐκ ἔμ' ἀλλ' ὁμοιώσας' ἐμοὶ
 30.5 εἶδωλον ἔμπνουν οὐρανοῦ ξυνθεῖς' ἄπο
 35.1 Πριάμου τυράννου παιδί· καὶ δοκεῖ μ' ἔχειν,
 35.2 κενὴν δόκησιν, οὐκ ἔχων. τὰ δ' αὖ Διὸς
 35.3 βουλευμάτ' ἄλλα τοῖσδε συμβαίνει κακοῖς·
 35.4 πόλεμον γὰρ εἰσήνεγκεν Ἑλλήνων χθονὶ
 35.5 καὶ Φρυγὶ δυστήνοισιν, ὥς ὄχλου βροτῶν
 40.1 πλήθους τε κουφίσειε μητέρα χθόνα
 40.2 γνωτὸν τε θεῖη τὸν κράτιστον Ἑλλάδος.
 40.3 Φρυγῶν δ' ἐς ἀλκὴν προτέθην ἐγὼ μὲν οὔ,
 40.4 τὸ δ' ὄνομα τοῦμόν, ἄθλον Ἑλλησιν δορός.
 40.5 λαβὼν δέ μ' Ἑρμῆς ἐν πτυχαῖσιν αἰθέρος
 45.1 νεφέλῃ καλύψας—οὐ γὰρ ἡμέλησέ μου
 45.2 Ζεὺς—τόνδ' ἐς οἶκον Πρωτέως ἰδρύσατο,
 45.3 πάντων προκρίνας σωφρονέστατον βροτῶν,
 45.4 ἀκέραιον ὥς σώσαιμι Μενέλεωι λέχος.
 45.5 κἀγὼ μὲν ἐνθάδ' εἴμ', ὁ δ' ἄθλιος πόσις στρατεύμ' ἀθροίσας τὰς ἐμὰς ἀναρπαγὰς
 45.6 θηρᾷ πορευθεὶς Ἰλίου πυργώματα.
 45.7 ψυχὰι δὲ πολλὰι δι' ἔμ' ἐπὶ Σκαμανδρίοις ῥοαῖσιν ἔθανον· ἢ δὲ πάντα τλᾶς' ἐγὼ
 45.8 κατάρατός εἰμι καὶ δοκῶ προδοῦς' ἐμὸν
 55.1 πόσιν συνάψαι πόλεμον Ἑλλησιν μέγαν.
 55.2 τί οὖν ἔτι ζῶ; θεοῦ τόδ' εἰσήκους' ἔπος
 55.3 Ἑρμοῦ, τὸ κλεινὸν ἔτι κατοικήσειν πέδον
 55.4 Σπάρτης σὺν ἀνδρί, γνόντος ὥς ἐς Ἴλιον
 55.5 οὐκ ἦλθον, ἦν μὴ λέκτρ' ὑποστρώσω τινί.
 60.1 ἕως μὲν οὖν φῶς ἡλίου τόδ' ἔβλεπεν
 60.2 Πρωτεύς, ἄσυλος ἦ γάμων· ἐπεὶ δὲ γῆς
 60.3 σκότῳ κέκρυπται, παῖς ὁ τοῦ τεθνηκότος
 60.4 θηρᾷ γαμεῖν με. τὸν πάλαι δ' ἐγὼ πόσιν
 60.5 τιμῶσα Πρωτέως μνήμα προσπίτνω τόδε
 65.1 ἰκέτις, ἴν' ἀνδρὶ τὰμὰ διασώσῃ λέχη,
 65.2

ὥς, εἰ καθ' Ἑλλάδ' ὄνομα δυσκλεὲς φέρω,
 65.3 μή μοι τὸ σῶμά γ' ἐνθάδ' αἰσχύνῃν ὄφληι.
 65.4 ΤΕΥΚΡΟΣ
 68.1 τίς τῶνδ' ἐρυμνῶν δωμάτων ἔχει κράτος;
 68.2 Πλούτῳ γὰρ οἶκος ἄξιος προσεικάσαι
 70.1 βασιλεία τ' ἀμφιβλήματ' εὐθρυγκοί θ' ἔδραι.
 70.2 ἔα·
 70.3 ὦ θεοί, τίν' εἶδον ὄψιν; ἐχθίστης ὁρῶ
 70.4 γυναικὸς εἰκὼ φόνιον, ἥ μ' ἀπώλεσεν
 70.5 πάντας τ' Ἀχαιοὺς, θεοὶ δ' ὅσον μίμημ' ἔχεις
 75.1 Ἑλένης, ἀποπτύσειαν. εἰ δὲ μὴ 'ν ξένηι
 75.2 γαίαι πόδ' εἶχον, τῶιδ' ἂν εὐστόχῳ πετρῶι
 75.3 ἀπόλαυσιν εἰκοῦς ἔθανες ἂν Διὸς κόρης. Ελ. τί δ', ὦ ταλαίπωρ', ὅστις εἴ μ' ἀπεστράφης
 75.4 καὶ ταῖς ἐκείνης συμφοραῖς ἐμὲ στυγεῖς;
 80.1 Τε. ἤμαρτον ὀργῇ δ' εἶξα μάλλον ἢ μ' ἐχρῆν·
 80.2 μισεῖ γὰρ Ἑλλάς πᾶσα τὴν Διὸς κόρην.
 80.3 σύγγνωθι δ' ἡμῖν τοῖς λελεγμένοις, γύναι.
 80.4 Ελ. τίς δ' εἶ; πόθεν γῆς τῆσδ' ἐπεστράφης πέδον;
 80.5 Τε. εἷς τῶν Ἀχαιῶν, ὦ γύναι, τῶν ἀθλίων ...
 85.1 Ελ. οὐ τᾶρα δ' Ἑλένην εἰ στυγεῖς θαυμαστέον.
 85.2 [ἀτὰρ τίς εἶ πόθεν; τίνος ἐξαυδᾷν σε χρή;
 85.3 Τε. ὄνομα μὲν ἡμῖν Τεῦκρος, ὁ δὲ φύσας πατήρ
 85.4 Τελαμῶν, Σαλαμῖς δὲ πατρὶς ἡ θρέψασά με.
 85.5 Ελ. τί δῆτα Νείλου τούσδ' ἐπιστρέφει γύας;]
 90.1 Τε. φυγὰς πατρώιας ἐξελήλαμαι χθονός.
 90.2 Ελ. τλήμων ἂν εἴης; τίς δέ σε ἐκβάλλει πάτρας;
 90.3 Τε. Τελαμῶν ὁ φύσας τίν' ἂν ἔχοις μάλλον φίλον;
 90.4 Ελ. ἐκ τοῦ; τὸ γάρ τοι πρᾶγμα συμφορὰν ἔχει.
 90.5 Τε. Αἴας μ' ἀδελφὸς ὦλες' ἐν Τροίᾳ θανών.
 95.1 Ελ. πῶς; οὐ τί που σῶι φασγάνῳ βίου στερεῖς;
 95.2 Τε. οἰκεῖον αὐτὸν ὦλες' ἄλμ' ἐπὶ ξίφος.
 95.3 Ελ. μανέντ'; ἐπεὶ τίς σωφρονῶν τλαίῃ τάδ' ἄν;
 95.4 Τε. τὸν Πηλέως τιν' οἶσθ' Ἀχιλλέα γόνον;
 95.5 Ελ. ναί·
 99.1 μνηστήρ ποθ' Ἑλένης ἦλθεν, ὥς ἀκούομεν. Τε. θανῶν ὅδ' ὅπλων ἔριν ἔθηκε συμμάχοις.
 99.2 Ελ. καὶ δὴ τί τοῦτ' Αἴαντι γίγνεται κακόν;
 99.3 Τε. ἄλλου λαβόντος ὅπλ' ἀπηλλάχθη βίου.
 99.4 Ελ. σὺ τοῖς ἐκείνου δῆτα πῆμασιν νοσεῖς;
 99.5

- Τε. ὀθούνεκ' αὐτῶι <γ> οὐ ξυνωλόμην ὁμοῦ.
- 105.1 Ελ. ἦλθες γάρ, ὦ ξέν', Ἰλίου κλεινὴν πόλιν; Τε. καὶ ξύν γε πέρσας αὐτὸς ἀνταπωλόμην.
- 105.2 Ελ. ἤδη γὰρ ἦπται καὶ κατείργασται πυρί;
- 105.3 Τε. ὥστ' οὐδ' ἵχνος γε τειχέων εἶναι σαφές.
- 105.4 Ελ. ὦ τλῆμον Ἑλένη, διὰς ῥ' ἀπόλλυνται Φρύγες.
- 110.1 Τε. καὶ πρός γ' Ἀχαιοί· μεγάλα δ' εἴργασται κακά.
- 110.2 Ελ. πόσον χρόνον γὰρ διαπεπόρθηται πόλις;
- 110.3 Τε. ἑπτὰ σχεδόν τι καμπίμους ἐτῶν κύκλους.
- 110.4 Ελ. χρόνον δ' ἐμείνατ' ἄλλον ἐν Τροίαι πόσον;
- 110.5 Τε. πολλὰς σελήνας, δέκα διελθούσας ἔτη.
- 115.1 Ελ. ἦ καὶ γυναῖκα Σπαρτιατὶν εἴλετε;
- 115.2 Τε. Μενέλαος αὐτὴν ἦγ' ἐπισπάσας κόμης.
- 115.3 Ελ. εἶδες σὺ τὴν δύστηνον, ἣ κλυὼν λέγεις;
- 115.4 Τε. ὥσπερ σέ γ', οὐδὲν ἦσσαν, ὀφθαλμοῖς ὀρῶ.
- 115.5 Ελ. σκόπει δὲ μὴ δόκησιν εἴχετ' ἐκ θεῶν.
- 120.1 Τε. ἄλλου λόγου μέμνησο, μὴ κείνης ἔτι.
- 120.2 [Ελ. οὕτω δοκεῖτε τὴν δόκησιν ἀσφαλῆ;
- 120.3 Τε. αὐτὸς γὰρ ὅσσοις εἰδόμην, καὶ νοῦς ὀραῖ.]
- 120.4 Ελ. ἤδη δ' ἐν οἴκοις σὺν δάμαρτι Μενέλεως;
- 120.5 Τε. οὐκ οὖν ἐν Ἀργεὶ <γ> οὐδ' ἐπ' Εὐρώτᾳ ῥοαῖς.
- 125.1 Ελ. αἰαῖ· κακὸν τόδ' εἶπας οἷς κακὸν λέγεις.
- 125.2 Τε. ὡς κεῖνος ἀφανὴς σὺν δάμαρτι κλήιζεται.
- 125.3 Ελ. οὐ πᾶσι πορθμὸς αὐτὸς Ἀργείοισιν ἦν;
- 125.4 Τε. ἦν, ἀλλὰ χειμῶν ἄλλος' ἄλλον ὥρισεν.
- 125.5 Ελ. ποίοισιν ἐν νώτοις ποντίας ἁλός;
- 130.1 Τε. μέσον περῶσι πέλαγος Αἰγαίου πόρου.
- 130.2 Ελ. κακ' τοῦδε Μενέλεων οὔτις οἶδ' ἀφιγμένον;
- 130.3 Τε. οὐδεῖς θανὼν δὲ κλήιζεται καθ' Ἑλλάδα.
- 130.4 Ελ. ἀπωλόμεσθα· Θεστιὰς δ' ἔστιν κόρη; Τε. Λήδαν ἔλεξας; οἴχεται θανοῦσα δῆ.
- 135.1 Ελ. οὐ πού νιν Ἑλένης αἰσχρὸν ὤλεσεν κλέος;
- 135.2 Τε. φασίν, βρόχῳ γ' ἄψασαν εὐγενῆ δέρην.
- 135.3 Ελ. οἱ Τυνδάρειοι δ' εἰσὶν ἢ οὐκ εἰσὶν κόροι;
- 135.4 Τε. τεθνᾶσι κού τεθνᾶσι· δύο δ' ἐστὸν λόγῳ.
- 135.5 Ελ. πότερος ὁ κρείσσων; ὦ τάλαιν' ἐγὼ κακῶν.
- 140.1 Τε. ἄστροις σφ' ὁμοιωθέντε φάς' εἶναι θεῶ.
- 140.2 Ελ. καλῶς ἔλεξας τοῦτο· θάτερον δὲ τί;
- 140.3 Τε. σφαγαῖς ἀδελφῆς οὔνεκ' ἐκπνεῦσαι βίον.
- 140.4 ἄλις δὲ μύθων· οὐ διπλᾶ χρήζω στένειν.
- 140.5

ὦν δ' οὐνεκ' ἦλθον τούσδε βασιλείους δόμους,
 145.1 τὴν θεσπιωιδὸν Θεονόην χρήζων ἰδεῖν,
 145.2 σὺ προξένησον, ὥς τύχω μαντευμάτων
 145.3 ὅπῃ νεὼς στείλαιμ' ἂν οὖριον πτερὸν
 145.4 ἐς γῆν ἐναλίαν Κύπρον, οὗ μ' ἐθέσπισεν
 145.5 οἰκεῖν Ἀπόλλων, ὄνομα νησιωτικὸν Σαλαμῖνα θέμενον τῆς ἐκεῖ χάριν πάτρας.
 145.6 Ελ. πλοῦς, ὦ ξέν', αὐτὸς σημανεῖ· σὺ δ' ἐκλιπὼν
 145.7 γῆν τήνδε φεῦγε, πρὶν σε παῖδα Πρωτέως
 145.8 ἰδεῖν, ὃς ἄρχει τῆσδε γῆς ἅπεστι δὲ
 145.9 κυσὶν πεποithῶς ἐν φοναῖς θηροκτόνοις·
 155.1 κτείνει γὰρ Ἑλλήν' ὄντιν' ἂν λάβῃ ξένον.
 155.2 ὅτου δ' ἕκατι μήτε σὺ ζήτει μαθεῖν
 155.3 ἐγὼ τε σιγῶ· τί γὰρ ἂν ὠφελοῖμί σε;
 155.4 Τε. καλῶς ἔλεξας, ὦ γύναι· θεοὶ δέ σοι
 155.5 ἐσθλῶν ἀμοιβὰς ἀντιδωρησαίαιτο.
 160.1 Ἑλένη δ' ὅμοιον σῶμ' ἔχους' οὐ τὰς φρένας
 160.2 ἔχεις ὁμοίας ἀλλὰ διαφόρους πολὺ.
 160.3 κακῶς ὄλοιτο μηδ' ἐπ' Εὐρώτα ῥοὰς ἔλθοι· σὺ δ' εἵης εὐτυχῆς αἰεὶ, γύναι.
 160.4 Ελ. ὦ μεγάλων ἀχέων καταβαλλομένα μέγαν οἶκτον
 165.1 ποῖον ἀμιλλαθῶ γόον ἢ τίνα μοῦσαν ἐπέλθω
 165.2 δάκρυσιν ἢ θρήνοις ἢ πένθεσιν; αἰαῖ.
 165.3 πτεροφόροι νεάνιδες,
 165.4 παρθένοι Χθονὸς κόραι,
 165.5 Σειρήνες, εἴθ' ἐμοῖς
 170 ἱγίοις μόλοιτ' ἔχουσαι Λίβυν
 171a λωτὸν ἢ σύριγγας ἢ
 171b φόρμιγγας αἰλίνοις κακοῖς†
 172.1 τοῖς ἐμοῖσι σύνοχα δάκρυα,
 172.2 πάθεσι πάθεα, μέλεσι μέλεα,
 174a μουσεῖα θρηνήμα-
 174b σι ξυνωιδά, πέμψαιτε
 175.1 Φερσέφασσα ἱφονία χάριτας†
 175.2 ἴν' ἐπὶ δάκρυσιν παρ' ἐμέθεν ὑπὸ
 175.3 μέλαθρα νύχια παιᾶνα
 175.4 νέκυσιν ὀλομένοις λάβῃ.
 175.5 ΧΟΡΟΣ
 179 κυανοειδὲς ἀμφ' ὕδωρ
 180.1 ἔτυχον ἑλικά τ' ἀνὰ χλόαν
 180.2

- φοίνικας ἀλίῳι
- 182a †πέπλους χρυσέαισιν αὐγαῖς
- 182b θάλπουσ'†
- 183.1 ἀμφὶ δόνακος ἔρνεσιν·
- 183.2 ἔνθεν οἰκτρὸν ὄμαδον ἔκλυον,
- 185.1 ἄλυρον ἔλεγον, ὅτι ποτ' ἔλακεν
- 185.2 < -- > αἰάγμα-
- 187a σι στένουσα νύμφα τις
- 187b οἷα Ναῖς ὄρεσι †φυγάδα
- 188.1 γάμων† ἰεῖσα γοερὸν, ὑπὸ δὲ
- 188.2 πέτρινα γύαλα κλαγγαῖσι
- 190 Πανὸς ἀναβοᾷ γάμους.
- 191-192 Ελ. ὦ θήραμα βαρβάρου πλάτας,
- 193.1 Ἑλλανίδες κόραι,
- 193.2 ναύτας Ἀχαιῶν τις
- 195.1 ἔμολεν ἔμολε δάκρυα δάκρυσί μοι φέρων·
- 195.2 Ἰλίου κατασκαφαῖ
- 195.3 πυρὶ μέλουσι δαΐῳι
- 195.4 δι' ἐμὲ τὰν πολυκτόνον,
- 195.5 δι' ἐμὸν ὄνομα πολύπονον, Λήδα δ' ἐν ἀγχόναϊς
- 195.6 θάνατον ἔλαβεν αἰσχύ-
- 195.7 νας ἐμᾶς ὑπ' ἀλγέων,
- 195.8 ὁ δ' ἐμὸς ἐν ἀλὶ πολυπλανῆς
- 195.9 πόσις ὀλόμενος οἴχεται,
- 205.1 Κάστορός τε συγγόνου τε
- 205.2 διδυμογενὲς ἄγαλμα πατρίδος
- 205.3 ἀφανὲς ἀφανὲς ἰππόκροτα λέ-
- 205.4 λοιπε δάπεδα γυμνάσιά τε
- 205.5 δονακόεντος Εὐρώ-
- 210.1 τα, νεανιᾶν πόνον.
- 210.2 Χο. αἰαῖ δαίμονος πολυστόνου
- 210.3 μοίρας τε σᾶς, γύναι.
- 210.4 αἰῶν δυσαιῶν τις
- 210.5 ἔλαχεν ἔλαχεν, ὅτε ς' ἐτέκετο ματρώθεν
- 215.1 χιονόχρῳι κύκνου πτερῶι
- 215.2 Ζεὺς πρέπων δι' αἰθέρος.
- 215.3 τί γὰρ ἄπεστί σοι κακῶν;
- 215.4 τί δ' ἀνὰ βίοτον οὐκ ἔτλας;
- 215.5

μάτηρ μὲν οἷχεται,
 220.1 δίδυμά τε Διὸς οὐκ εὖ-
 220.2 δαιμονεῖ τέκεα φίλα,
 220.3 χθόνα δὲ πάτριον οὐχ ὀραῖς,
 220.4 διὰ δὲ πόλιας ἔρχεται
 220.5 βάξις ἅ σε βαρβάροισι,
 225.1 πότνια, παραδίδωσι λέχεσιν,
 225.2 ὁ δὲ σὸς ἐν ἀλὶ κύμασί τε λέ-
 225.3 λοιπε βίοτον, οὐδέ ποτ' ἔτι
 225.4 πάτρια μέλαθρα καὶ τὰν
 228.1 Χαλκίοικον ὀλβιεῖ.
 228.2 Ελ. φεῦ φεῦ, τίς ἦ Φρυγῶν
 230 ἦ τίς Ἑλλαντίας ἀπὸ χθονὸς
 231a ἔτεμε τὰν δακρυόεσσαν
 231b Ἰλίῳ πεύκαν;
 232.1 ἔνθεν ὀλόμενον σκάφος
 232.2 συναρμόσας ὁ Πριαμίδας
 232.3 ἔπλευσε βαρβάρῳι πλάται
 235.1 τὰν ἐμὰν ἐφ' ἐστίαν
 235.2 [ἐπὶ τὸ δυστυχέστατον
 235.3 κάλλος ὥς ἔλοι γάμων ἐμῶν]
 235.4 ἅ τε δόλιος ἅ πολυκτόνος Κύπρις
 235.5 Δαναΐδαις ἄγουσα θάνατον [Πριαμίδαις].
 240.1 ὦ τάλαινα συμφορᾷς.
 240.2 ἅ δὲ χρυσέοις θρόνοισι
 240.3 Διὸς ὑπαγκάλισμα σεμνὸν
 240.4 Ἦρα τὸν ὠκύπουν
 243.1 ἔπεμψε Μαιάδος γόνον·
 243.2 ὅς με χλοερὰ δρεπομέναν ἔσω πέπλων
 245 ῥόδεα πέταλα Χαλκίοικον
 245.1 ὥς Ἀθάναν μόλοιμ'
 245.2 ἀναρπάσας δι' αἰθέρος
 245.3 τάνδε γαῖαν εἰς ἄνολβον
 245.4 ἔριν ἔριν τάλαιναν ἔθετο
 245.5 Πριαμίδαισιν Ἑλλάδος. τὸ δ' ἐμὸν ὄνομα παρὰ Σιμουντίοις ῥοαῖσι
 245.6 μαψίδιον ἔχει φάτιν.
 253.1 Χο. ἔχεις μὲν ἀλγείν', οἶδα σύμφορον δέ τοι
 253.2 ὥς ῥᾶιστα τἀναγκαῖα τοῦ βίου φέρειν.
 255.1

Ελ. φίλαι γυναῖκες, τίνι πότμῳ συνεζύγην;
 255.2 ἄρ' ἢ τεκοῦσά μ' ἔτεκεν ἀνθρώποις τέρας;
 255.3 [γυνή γὰρ οὐθ' Ἑλληνὶς οὐτε βάρβαρος
 255.4 τεῦχος νεοσσῶν λευκὸν ἐκλοχεύεται,
 255.5 ἐν ᾧ με Λήδαν φασὶν ἐκ Διὸς τεκεῖν.]
 260.1 τέρας γὰρ ὁ βίος καὶ τὰ πράγματ' ἐστί μου,
 260.2 τὰ μὲν δι' Ἥραν, τὰ δὲ τὸ κάλλος αἵτιον. εἴθ' ἐξαλειφθεῖς' ὡς ἄγαλμ' αὐθις πάλιν
 260.3 αἴσχιον εἶδος ἔλαβον ἀντὶ τοῦ καλοῦ,
 260.4 καὶ τὰς τύχας μὲν τὰς κακὰς ἅς νῦν ἔχω
 265.1 Ἑλληνες ἐπελάθοντο, τὰς δὲ μὴ κακὰς
 265.2 ἔσωιζον ὥσπερ τὰς κακὰς σώιζουσὶ μου.
 265.3 ὅστις μὲν οὖν ἐς μίαν ἀποβλέπων τύχην
 265.4 πρὸς θεῶν κακοῦται, βαρὺ μὲν, οἰστέον δ' ὅμως
 265.5 ἡμεῖς δὲ πολλαῖς συμφοραῖς ἐγκείμεθα.
 270.1 πρῶτον μὲν οὐκ οὖς' ἄδικός εἰμι δυσκλεής·
 270.2 καὶ τοῦτο μεῖζον τῆς ἀληθείας κακόν,
 270.3 ὅστις τὰ μὴ προσόντα κέκτηται κακά.
 270.4 ἔπειτα πατρίδος θεοὶ μ' ἀφιδρύσαντο γῆς
 270.5 ἐς βάρβαρ' ἦθη, καὶ φίλων τητωμένη
 275.1 δούλη καθέστηκ' οὖς' ἐλευθέρων ἄπο·
 275.2 τὰ βαρβάρων γὰρ δοῦλα πάντα πλὴν ἑνός.
 275.3 ἄγκυρα δ' ἦ μου τὰς τύχας ὥχει μόνη,
 275.4 πόσιν ποθ' ἤξειν καὶ μ' ἀπαλλάξειν κακῶν,
 275.5 ἐπεὶ τέθνηκεν οὗτος, οὐκέτ' ἔστι δῆ.
 280.1 μήτηρ δ' ὄλωλε καὶ φονεὺς αὐτῆς ἐγώ,
 280.2 ἀδίκως μὲν, ἀλλὰ τᾷδικον τοῦτ' ἔστ' ἐμόν.
 280.3 ἢ δ' ἀγλαίσμα δωμάτων ἐμόν τ' ἔφυ,
 280.4 θυγάτηρ ἄνανδρος πολὶὰ παρθενεύεται.
 280.5 τὼ τοῦ Διὸς δὲ λεγομένῳ Διοσκόρῳ
 285.1 οὐκ ἐστόν. ἀλλὰ πάντ' ἔχουσα δυστυχῇ
 285.2 τοῖς πράγμασιν τέθνηκα, τοῖς δ' ἔργοισιν οὔ.
 285.3 [τὸ δ' ἔσχατον τοῦτ', εἰ μόλοιμεν ἐς πάτραν,
 285.4 κλήιθροις ἄν εἰργοίμεσθα, τὴν ὑπ' Ἰλίῳ
 285.5 δοκοῦντες Ἑλένην Μενέλεώ μ' ἐλθεῖν μέτα.
 290.1 εἰ μὲν γὰρ ἔζη πόσις, ἀνεγνώσθημεν ἄν,
 290.2 εἰς ζῦμβολ' ἐλθόντες ἃ φανερά μονοις ἄν ἦν.
 290.3 νῦν δ' οὔτε τοῦτ' ἔστ' οὔτε μὴ σωθῆι ποτε.]
 290.4 τί δῆτ' ἔτι ζῶ; τίν' ὑπολείπομαι τύχην;
 290.5

γάμους ἐλομένη τῶν κακῶν ὑπαλλαγὰς
 295.1 μετ' ἀνδρὸς οἰκεῖν βαρβάρου, πρὸς πλουσίαν
 295.2 τράπεζαν ἴζους'; ἀλλ' ὅταν πόσις πικρὸς
 295.3 ξυνῇι γυναικί, καὶ τὸ σῶμ' ἐστὶν πικρόν.
 295.4 [θανεῖν κράτιστον· πῶς θάνοιμ' ἂν οὖν καλῶς;
 295.5 ἀσχήμονες μὲν ἀγχόναι μετάρσιοι, κὰν τοῖσι δούλοις δυσπρεπὲς νομίζεται·
 295.6 σφαγαὶ δ' ἔχουσιν εὐγενές τι καὶ καλόν,
 295.7 σμικρὸν δ' ὁ καιρὸς ἴαρετ' ἀπαλλάξαι βίου.]
 295.8 ἐς γὰρ τοσοῦτον ἤλθομεν βάθος κακῶν·
 295.9 αἱ μὲν γὰρ ἄλλαι διὰ τὸ κάλλος εὐτυχεῖς
 305.1 γυναῖκες, ἡμᾶς δ' αὐτὸ τοῦτ' ἀπώλεσεν.
 305.2 Χο. Ἑλένη, τὸν ἐλθόνθ', ὅστις ἐστὶν ὁ ξένος,
 305.3 μὴ πάντ' ἀληθῆ δοξάσης εἰρηκέναι.
 305.4 Ελ. καὶ μὴν σαφῶς γ' ἔλεξ' ὀλωλέναι πόσιν.
 305.5 Χο. πόλλ' ἂν λέγοιτο καὶ διὰ ψευδῶν σαφῆ.
 310.1 Ελ. καὶ τᾶμπαλὶν γε τῶνδ' ἀληθείας ἔπι.
 310.2 Χο. ἐς ξυμφορὰν γὰρ ἀντὶ τάγαθοῦ φέρηι.
 310.3 Ελ. φόβος γὰρ ἐς τὸ δεῖμα περιβαλὼν μ' ἄγει.
 310.4 Χο. πῶς δ' εὐμενείας τοισίδ' ἐν δόμοις ἔχεις;
 310.5 Ελ. πάντες φίλοι μοι πλὴν ὁ θηρεύων γάμους.
 315.1 Χο. οἷσθ' οὖν ὃ δρᾶσον· μνήματος λιποῦς' ἔδραν ...
 315.2 Ελ. ἐς ποῖον ἔρπεις μῦθον ἢ παραίνεσιν; Χο. ἐλθοῦς' ἐς οἴκους, ἢ τὰ πάντ' ἐπίσταται
 315.3 τῆς ποντίας Νηρηίδος ἐκγόνου κόρης
 315.4 πυθοῦ πόσιν σὸν Θεονόης, εἴτ' ἔστ' ἔτι
 320.1 εἴτ' ἐκλέλοιπε φέγγος· ἐκμαθοῦσα δ' εὖ
 320.2 πρὸς τὰς τύχας τὸ χάρμα τοὺς γόους τ' ἔχε.
 320.3 πρὶν δ' οὐδὲν ὀρθῶς εἰδέναι, τί σοι πλέον
 320.4 λυπουμένηι γένοιτ' ἄν; ἀλλ' ἐμοὶ πιθοῦ.
 320.5 [τάφον λιποῦσα τόνδε σύμμειξον κόρηι,
 325.1 ὅθενπερ εἴσῃ πάντα· τάληθ' ἠφράσαι
 325.2 ἔχους' ἐν οἴκοις τοῖσδε, τί βλέπεις πρόσω;]
 325.3 θέλω δὲ καγὼ σοι συνεισελθεῖν δόμους
 325.4 καὶ συμπυθέσθαι παρθένου θεσπίσματα·
 325.5 γυναῖκα γὰρ δὴ συμπονεῖν γυναικὶ χρή.
 330.1 Ελ. φίλαι, λόγους ἐδεξάμαν·
 330.2 βᾶτε βᾶτε δ' ἐς δόμους,
 330.3 ἀγῶνας ἐντὸς οἴκων
 330.4 ὥς πύθησθε τοὺς ἐμούς.
 330.5

- Χο. θέλουσαν οὐ με δις καλεῖς.
- 335.1 Ελ. ἰὼ μέλεος ἀμέρα.
- 335.2 τίν' ἄρα τάλαινα τίνα λόγον
- 335.3 δακρύνοντ' ἀκούσομαι;
- 335.4 Χο. μὴ πρόμαντις ἀλγέων
- 335.5 προλάμβαν', ὦ φίλα, γόους.
- 340.1 Ελ. τί μοι πόσις μέλεος ἔτλα;
- 340.2 πότερα δέρεται φάος τέ-
- 342-343 θριππά θ' ἀλίου κέλευθά τ' ἀστέρων
- 344 ἢ 'ν νέκυσι κατὰ χθονὸς
- 345.1 τὰν χρόνιον ἔχει τύχαν; Χο. ἐς τὸ φέρτερον τίθει
- 345.2 τὸ μέλλον ὅτι γενήσεται.
- 345.3 Ελ. σὲ γὰρ ἐκάλεσα, σὲ δὲ κατόμοσα
- 345.4 τὸν ὑδρόεντι δόνακι χλωρὸν Εὐρώταν, θανόντος
- 345.5 εἰ βάξις ἔτυμος ἀνδρὸς
- 345.6 ἥδε μοι τί τάδ' ἀσύνετα΄,
- 353a φόνιον αἰώρημα
- 353b διὰ δέρας ὀρέξομαι,
- 354 ἢ ξιφοκτόνον διωγμὸν
- 355.1 αἰμορρύτου σφαγᾶς
- 355.2 αὐτοσίδαρον ἔσω πελάσω διὰ σαρκὸς ἄμιλλαν,
- 357a θῦμα τριζύγοις θεαῖσι
- 357b τῷ τε σήραγγας ἦ-
- 358.1 δας ἐνίζοντι Πριαμί-
- 358.2 δαι ποτ' ἀμφὶ βουστάθμους.
- 360.1 Χο. ἄλλος' ἀποτροπὰ κακῶν
- 360.2 γένοιτο, τὸ δὲ σὸν εὐτυχές.
- 360.3 Ελ. ἰὼ τάλαινα Τροία,
- 360.4 δι' ἔργ' ἄνεργ' ὄλλυσαι μέλεά τ' ἔτλας.
- 360.5 τὰ δ' ἐμὰ δῶρα Κύπριδος ἔτεκε
- 365.1 πολὺ μὲν αἶμα, πολὺ δὲ δάκρυον
- 365.2 ἥχεά τ' ἄχεσι δάκρυα δάκρυσιν ἔλαβε πάθεα΄,
- 365.3 ματέρες τε παῖδας ὄλεσαν, ἀπὸ δὲ παρθένοι κόμας ἔ-
- 369a θεντο σύγγονοι νεκρῶν Σκαμάνδριον
- 369b ἀμφὶ Φρύγιον οἶδμα.
- 370.1 βοὰν βοὰν δ' Ἑλλάς <αἶ'>
- 370.2 ἐκελάδησεν ἀνοτότυξεν,
- 370.3 ἐπὶ δὲ κρατὶ χέρας ἔθηκεν,
- 370.4

ὄνυχι δ' ἀπαλόχροα γένυν
 370.5 ἔδουσεν φοινίαισι πλαγαῖς.
 375 ὦ μάκαρ Ἀρκαδίαι ποτὲ παρθένε
 376a Καλλιστοῖ, Διὸς ἅ λεχέων ἀπέ-
 376b βας τετραβάμοσι γυίοις,
 377.1 ὥς πολὺ κηρὸς ἐμᾶς ἔλαχες πλέον,
 377.2 ἃ μορφαῖ θηρῶν λαχνογυίων
 377.3 ἔθμματι λάβρῳ σχῆμα λεαίνης†
 380.1 ἐξαλλάξας ἄχθεα λύπας·
 380.2 ἄν τέ ποτ' Ἄρτεμις ἐξεχορεύσατο
 380.3 χρυσοκέρατ' ἔλαφον Μέροπος Τιτανίδα κούραν
 380.4 καλλοσύνας ἔνεκεν· τὸ δ' ἐμὸν δέμας
 380.5 ὥλεσεν ὥλεσε πέργαμα Δαρδανίας
 385.1 ὀλομένους τ' Ἀχαιοὺς.
 385.2 ΜΕΝΕΛΑΟΣ
 386.1 ὦ τὰς τεθρίππους Οἰνομάωι Πῖσαν κάτα
 386.2 Πέλοψ ἀμίλλας ἐξαμιλληθεῖς ποτε,
 386.3 εἴθ' ὠφελες ἔτόθ' [ἤνικ' ἔρανον εἰς θεοὺς
 386.4 πεισθεῖς ἐποίεις] ἐν θεοῖς† λιπεῖν βίον,
 390.1 πρὶν τὸν ἐμὸν Ἀτρέα πατέρα γεννῆσαί ποτε,
 390.2 ὃς ἐξέφυσεν Ἀερόπης λέκτρων ἄπο
 390.3 Ἀγαμέμνον' ἐμέ τε Μενέλεων, κλεινὸν ζυγόν.
 390.4 πλεῖστον γὰρ οἶμαι—καὶ τόδ' οὐ κόμπῳ λέγω—
 390.5 στράτευμα κώπῃ διορίσαι Τροίαν ἔπι,
 395.1 τύραννος οὐδὲ πρὸς βίαν στρατηλατῶν,
 395.2 ἐκοῦσι δ' ἄρξας Ἑλλάδος νεανίαίς.
 395.3 καὶ τοὺς μὲν οὐκέτ' ὄντας ἀριθμῆσαι πάρα,
 395.4 τοὺς δ' ἐκ θαλάσσης ἀσμένους πεφευγότας,
 395.5 νεκρῶν φέροντας ὀνόματ' εἰς οἴκους πάλιν. ἐγὼ δ' ἐπ' οἶδμα πόντιον γλαυκῆς ἀλὸς
 395.6 τλήμων ἁλῶμαι χρόνον ὅσον περ Ἴλίου
 395.7 πύργους ἔπερσα, κὰς πάτρην χρήζων μολεῖν
 395.8 οὐκ ἀξιοῦμαι τοῦδε πρὸς θεῶν τυχεῖν.
 395.9 Λιβύης δ' ἐρήμους ἀξένους τ' ἐπιδρομὰς
 405.1 πέπλευκα πάσας χῶταν ἐγγὺς ὦ πάτρας,
 405.2 πάλιν μ' ἀπωθεῖ πνεῦμα κοῦποτ' οὔριον
 405.3 ἐσῆλθε λαῖφος ὥστε μ' ἐς πάτρην μολεῖν.
 405.4 καὶ νῦν τάλας ναυαγὸς ἀπολέσας φίλους
 405.5 ἐξέπεσον ἐς γῆν τήνδε· ναῦς δὲ πρὸς πέτραις
 410.1

πολλοὺς ἀριθμοὺς ἄγνυται ναυαγίων.
 410.2 τρόπις δ' ἐλείφθη ποικίλων ἀρμοσμάτων,
 410.3 ἐφ' ἧς ἐσώθην μόλις ἀνελπίστῳ τύχῃ
 410.4 Ἑλένη τε, Τροίης ἣν ἀποσπάσας ἔχω.
 410.5 ὄνομα δὲ χώρας ἥτις ἦδε καὶ λεῶ
 415.1 οὐκ οἶδ'· ὄχλον γὰρ ἐσπεσεῖν ἠισχυνόμεν,
 415.2 [ὥσθ' ἱστορῆσαι τὰς ἐμὰς δυσχλαινίας]
 415.3 κρύπτων ὑπ' αἰδοῦς τὰς τύχας· ὅταν δ' ἀνὴρ πράξῃ κακῶς ὑψηλός, εἰς ἀηθίαν
 415.4 πίπτει κακίῳ τοῦ πάλαι δυσδαίμονος.
 420.1 χρεῖα δὲ τεῖρει μ'· οὔτε γὰρ σῖτος πάρα
 420.2 οὔτ' ἀμφὶ χρωτ' ἐσθῆτες· αὐτὰ δ' εἰκάσαι
 420.3 πάρεστι ναὸς ἐκβόλοις ἀμπίσχομαι.
 420.4 πέπλους δὲ τοὺς πρὶν λαμπρά τ' ἀμφιβλήματα
 420.5 χλιδὰς τε πόντος ἤρπας'· ἐν δ' ἄντρου μυχοῖς
 425.1 κρύψας γυναιῖκα τὴν κακῶν πάντων ἐμοὶ
 425.2 ἄρξασαν ἦκω, τοὺς γε περιλελειμμένους
 425.3 φίλων φυλάσσειν τᾶμ' ἀναγκάσας λέχη.
 425.4 μόνος δὲ νοστῶ, τοῖς ἐκεῖ ζητῶν φίλοις
 425.5 τὰ πρόσφορ' ἦν πως ἐξερευνήσας λάβω.
 430.1 ἰδὼν δὲ δῶμα περιφερὲς θριγκοῖς τόδε
 430.2 πύλας τε σεμνὰς ἀνδρὸς ὀλβίου τινὸς
 430.3 προσῆλθον· ἐλπὶς δ' ἔκ γε πλουσίων δόμων
 430.4 λαβεῖν τι ναύταις· ἐκ δὲ μὴ 'χόντων βίον
 430.5 οὐδ' εἰ θέλοιεν ὠφελεῖν ἔχοιμεν ἄν.
 435.1 ὦή· τίς ἄν πυλωρὸς ἐκ δόμων μόλοι,
 435.2 ὅστις διαγγείλῃε τᾶμ' ἔσω κακά;
 435.3 ΓΡΑΥΣ
 437.1 τίς πρὸς πύλαισιν; οὐκ ἀπαλλάξῃ δόμων
 437.2 καὶ μὴ πρὸς αὐλείοισιν ἐστηκὼς πύλαις
 437.3 ὄχλον παρέξεις δεσπόταις; ἢ κατθανῇ
 440.1 Ἑλλήν πεφυκώς, οἷσιν οὐκ ἐπιστροφαί.
 440.2 Με. ὦ γραῖα, ἴταῦτα ταῦτ' ἔπη καλῶς λέγεις†
 440.3 ἔξεστι, πείσομαι γάρ· ἀλλ' ἄνες χόλου.
 440.4 Γρ. ἄπελθ'· ἐμοὶ γὰρ τοῦτο πρόσκειται, ξένε,
 440.5 μηδένα πελάζειν τοισίδ' Ἑλλήνων δόμοις.
 445.1 Με. ἄ, μὴ πρόσειε χεῖρα μηδ' ὦθει βίαι.
 445.2 Γρ. πείθῃ γὰρ οὐδὲν ὦν λέγω, σὺ δ' αἴτιος.
 445.3 Με. ἄγγειλον εἴσω δεσπόταισι τοῖσι σοῖς ...
 445.4

- Γρ. πικρῶς τᾶν οἷμαί γ' ἀγγελεῖν† τοὺς σοὺς λόγους.
- 445.5 ΜΕ. ναυαγὸς ἦκω ξένος, ἀσύλητον γένος. Γρ. οἶκον πρὸς ἄλλον νύν τιν' ἀντὶ τοῦδ' ἴθι.
- 445.6 ΜΕ. οὐκ, ἀλλ' ἔσω πάρειμι· καὶ σύ μοι πιθοῦ.
- 445.7 Γρ. ὀχληρὸς ἴσθ' ὦν· καὶ τάχ' ὠσθήσῃ βίαι.
- 445.8 ΜΕ. αἰαῖ· τὰ κλεινὰ ποῦ 'στί μοι στρατεύματα;
- 445.9 Γρ. οὐκοῦν ἐκεῖ που σεμνὸς ἦσθ', οὐκ ἐνθάδε.
- 455.1 ΜΕ. ὦ δαῖμον, ὥς ἀνάξι' ἠτιμώμεθα.
- 455.2 Γρ. τί βλέφαρα τέγγεις δάκρυσι; πρὸς τίν' οἰκτρὸς εἶ;
- 455.3 ΜΕ. πρὸς τὰς πάροιθε συμφορὰς εὐδαίμονας.
- 455.4 Γρ. οὐκ οὖν ἀπελθὼν δάκρυα σοῖς δώσεις φίλοις;
- 455.5 ΜΕ. τίς δ' ἦδε χώρα; τοῦ δὲ βασίλειοι δόμοι;
- 460.1 Γρ. Πρωτέως τὰδ' ἐστὶ δώματ', Αἴγυπτος δὲ γῆ.
- 460.2 ΜΕ. Αἴγυπτος; ὦ δύστηνος, οἷ πέπλευκ' ἄρα.
- 460.3 Γρ. τί δὴ τὸ Νείλου μεμπτόν ἐστὶ σοι γάνος;
- 460.4 ΜΕ. οὐ τοῦτ' ἐμέμφθην· τὰς ἐμὰς στένω τύχας.
- 460.5 Γρ. πολλοὶ κακῶς πράσσουσιν, οὐ σὺ δὴ μόνος.
- 465.1 ΜΕ. ἔστ' οὖν ἐν οἴκοις ὄντιν' ὀνομάζεις ἄναξ;
- 465.2 Γρ. τόδ' ἐστὶν αὐτοῦ μνημα, παῖς δ' ἄρχει χθονός.
- 465.3 ΜΕ. ποῦ δῆτ' ἂν εἴη; πότερον ἐκτὸς ἢ 'ν δόμοις;
- 465.4 Γρ. οὐκ ἔνδον· Ἑλλησιν δὲ πολεμιώτατος.
- 465.5 ΜΕ. τίν' αἰτίαν σχὼν ἦς ἐπηυρόμην ἐγώ;
- 470.1 Γρ. Ἑλένη κατ' οἴκους ἐστὶ τούσδ' ἢ τοῦ Διός.
- 470.2 ΜΕ. πῶς φήεις; τίν' εἵπας μῦθον; αὐθὶς μοι φράσον.
- 470.3 Γρ. ἢ Τυνδαρὶς παῖς, ἢ κατὰ Σπάρτην ποτ' ἦν.
- 470.4 ΜΕ. πόθεν μολοῦσα; τίνα τὸ πρᾶγμ' ἔχει λόγον;
- 470.5 Γρ. Λακεδαίμονος γῆς δεῦρο νοστήσας' ἄπο.
- 475.1 ΜΕ. πότ'; οὐ τί που λελήισμεθ' ἐξ ἄντρων λέχος;
- 475.2 Γρ. πρὶν τοὺς Ἀχαιοὺς, ὦ ξέν', ἐς Τροίαν μολεῖν.
- 475.3 ἀλλ' ἔρπ' ἀπ' οἴκων· ἔστι γάρ τις ἐν δόμοις
- 475.4 τύχη, τύραννος ἧι ταράσσεται δόμος.
- 475.5 καιρὸν γὰρ οὐδέν' ἦλθες· ἦν δὲ δεσπότης
- 480.1 λάβῃ σε, θάνατος ξενία σοι γενήσεται.
- 480.2 εὖνους γάρ εἰμ' Ἑλλησιν, οὐχ ὅσον πικροὺς
- 480.3 λόγους ἔδωκα δεσπότην φοβουμένη.
- 480.4 ΜΕ. τί φῶ; τί λέξω; συμφορὰς γὰρ ἀθλίας
- 480.5 ἐκ τῶν πάροιθε τὰς παρεστώσας κλύω,
- 485.1 εἰ τὴν μὲν αἵρεθεῖσαν ἐκ Τροίας ἄγων
- 485.2 ἦκω δάμαρτα καὶ κατ' ἄντρα σώζεται,
- 485.3

ὄνομα δὲ ταῦτόν τῃς ἐμῆς ἔχουσά τις
485.4 δάμαρτος ἄλλη τοισίδ' ἐνναίει δόμοις.
485.5 Διὸς δ' ἔλεξε παῖδά νιν πεφυκέναι·
490.1 ἀλλ' ἣ τις ἔστι Ζηνὸς ὄνομ' ἔχων ἀνὴρ
490.2 Νείλου παρ' ὄχθας; εἷς γὰρ ὁ γε κατ' οὐρανόν.
490.3 Σπάρτη δὲ ποῦ γῆς ἔστι πλήν ἵνα ῥοαὶ
490.4 τοῦ καλλιδόνακός εἰσιν Εὐρώτα μόνον;
490.5 διπλοῦν δὲ Τυνδάρειον ὄνομα κλήζεται,
495.1 Λακεδαίμονος δὲ γαῖά τις ξυνώνυμος
495.2 Τροίας τ'; ἐγὼ μὲν οὐκ ἔχω τί χρὴ λέγειν.
495.3 πολλοὶ γάρ, ὥς εἴξασιν, ἐν πολλῇ χθονὶ
495.4 ὀνόματα ταῦτ' ἔχουσι καὶ πόλις πόλει γυνὴ γυναικί τ'. οὐδὲν οὖν θαυμαστόν. οὐδ' αὖ τὸ
δεινὸν προσπόλου φευξόμεθα·
495.5 ἀνὴρ γὰρ οὐδεὶς ὧδε βάρβαρος φρένας
495.6 ὃς ὄνομ' ἀκούσας τοῦμόν οὐ δώσει βοράν.
495.7 [κλεινὸν τὸ Τροίας πῦρ ἐγὼ θ' ὃς ἤψά νιν,
495.8 Μενέλαος, οὐκ ἄγνωστος ἐν πάσῃ χθονί.
505.1 δόμων ἄνακτα προσμενῶ· δισσὰς δέ μοι
505.2 ἔχει φυλάξεις· ἦν μὲν ὠμόφρων τις ἦι,
505.3 κρύψας ἑμαυτὸν εἴμι πρὸς ναυάγια·
505.4 ἦν δ' ἐνδιδῶι τι μαλθακόν, τὰ πρόσφορα
505.5 τῆς νῦν παρούσης συμφορᾶς αἰτήσομαι.]
510.1 κακῶν τόδ' ἡμῖν ἔσχατον τοῖς ἀθλίοις,
510.2 ἄλλους τυράννους αὐτὸν ὄντα βασιλέα
510.3 βίον προσαιτεῖν· ἀλλ' ἀναγκαίως ἔχει.
510.4 λόγος γὰρ ἔστιν οὐκ ἐμός, σοφῶν δέ του,
510.5 δεινῆς ἀνάγκης οὐδὲν ἰσχύειν πλεόν.
515.1 Χο. ἤκουσα τᾶς θεσπιωιδοῦ κόρας
515.2 ἃ χρήζουσ' ἐπλάθην τυράννοις δόμοισιν,
515.3 ὥς Μενέλαος οὔ-
515.4 πω μελαμφαὲς οἴχεται
515.5 δι' ἔρεβος χθονὶ κρυφθεῖς,
520.1 ἀλλ' ἔτι κατ' οἶδμ' ἄλιον
520.2 τρυχόμενος οὔπω λιμένων
520.3 ψεύσειεν πατρίας γᾶς,
520.4 ἀλατεῖαι βιότου
520.5 ταλαίφρων, ἄφιλος φίλων,
525.1 παντοδαπᾶς ἐπὶ γᾶς πέδον
525.2 χριμπτόμενος εἰναλίωι

525.3 κώπαι Τρωιάδος ἐκ γᾶς.
 525.4 Ελ. ἤδ' αὖ τάφου τοῦδ' εἰς ἔδρας ἐγὼ πάλιν
 525.5 στείχω, μαθοῦσα Θεονόης φίλους λόγους.
 530.1 [ἦ πάντ' ἀληθῶς οἶδε· φησὶ δ' ἐν φάει
 530.2 πόσιν τὸν ἄμὸν ζῶντα φέγγος εἰσορᾶν,
 530.3 πορθμοὺς δ' ἀλᾶσθαι μυρίους πεπλωκότα
 530.4 ἐκεῖσε κάκεῖς· οὐδ' ἀγύμναστον πλάνοις,
 530.5 ἥξειν <δ> ὅταν δὴ πημάτων λάβῃ τέλος.
 535.1 ἔν δ' οὐκ ἔλεξεν, εἰ μολῶν σωθήσεται.
 535.2 ἐγὼ δ' ἀπέστην τοῦτ' ἐρωτῆσαι σαφῶς,
 535.3 ἥσθεῖς· ἐπεὶ νιν εἶπέ μοι σεσωμένον.
 535.4 ἐγγὺς δέ νιν που τῆσδ' ἔφασκ' εἶναι χθονός,
 535.5 ναυαγὸν ἐκπεσόντα σὺν παύροις φίλοις.
 540.1 ὦμοι, πόθ' ἥξεις; ὥς ποθεινὸς ἂν μόλοις.]
 540.2 ἔα, τίς οὗτος; οὐ τί που κρυπτεύομαι
 540.3 Πρωτέως ἀσέπτου παιδὸς ἐκ βουλευμάτων;
 540.4 οὐχ ὥς δρομαία πῶλος ἢ βάκχη θεοῦ
 540.5 τάφῳ ξυνάψω κῶλον; ἄγριος δέ τις
 545.1 μορφὴν ὅδ' ἐστὶν ὅς με θηράται λαβεῖν.
 545.2 Με. σὲ τὴν ὄρεγμα δεινὸν ἡμιλλημένην
 545.3 τύμβου 'πὶ κρηπῖδ' ἐμπύρους τ' ὀρθοστάτας,
 545.4 μεῖνον· τί φεύγεις; ὥς δέμας δείξασα σὸν
 545.5 ἔκπληξιν ἡμῖν ἀφασίαν τε προστίθης. Ελ. ἀδικούμεθ', ὦ γυναῖκες· εἰργόμεσθα γὰρ
 545.6 τάφου πρὸς ἀνδρὸς τοῦδε, καὶ μ' ἐλὼν θέλει δοῦναι τυράννοις ὧν ἐφεύγομεν γάμους.
 545.7 Με. οὐ κλῶπές ἐσμεν οὐδ' ὑπηρέται κακῶν.
 545.8 Ελ. καὶ μὴν στολήν γ' ἄμορφον ἀμφὶ σῶμ' ἔχεις.
 555.1 Με. στήσον, φόβον μεθεῖσα, λαιψηρὸν πόδα.
 555.2 Ελ. ἴστημ', ἐπεὶ γε τοῦδ' ἐφάπτομαι τάφου.
 555.3 Με. τίς εἶ; τίς τίν' ὄψιν σὴν, γύναι, προσδέρκομαι;
 555.4 Ελ. σὺ δ' εἶ τίς; αὐτὸς γὰρ σὲ κάμ' ἔχει λόγος.
 555.5 Με. οὐπόποτ' εἶδον προσφερέστερον δέμας.
 560.1 Ελ. ὦ θεοί· θεὸς γὰρ καὶ τὸ γινώσκειν φίλους.
 560.2 <Με. Ἑλληνίς εἶ τις ἢ 'πιχωρία γυνή;>
 560.3 Ελ. Ἑλληνίς· ἀλλὰ καὶ τὸ σὸν θέλω μαθεῖν.
 560.4 Με. Ἑλένη ς' ὁμοίαν δὴ μάλιστ' εἶδον, γύναι.
 560.5 Ελ. ἐγὼ δὲ Μενέλεώι γε ς'· οὐδ' ἔχω τί φῶ.
 565.1 Με. ἔγνωσ ἄρ' ὀρθῶς ἄνδρα δυστυχέστατον.
 565.2 Ελ. ὦ χρόνιος ἐλθὼν σῆς δάμαρτος ἐς χέρας.
 565.3

- Με. ποίας δάμαρτος; μὴ θίγῃς ἐμῶν πέπλων.
- 565.4 Ελ. ἦν σοι δίδωσι Τυνδάρεως, ἐμὸς πατήρ.
- 565.5 Με. ὦ φωσφόρ' Ἐκάτη, πέμπε φάσματ' εὐμενῇ.
- 570.1 Ελ. οὐ νυκτίφαντον πρόπολον Ἐνοδίας μ' ὀραῖς.
- 570.2 Με. οὐ μὴν γυναικῶν γ' εἷς δυοῖν ἔφυν πόσις.
- 570.3 Ελ. ποίων δὲ λέκτρων δεσπότης ἄλλων ἔφυς;
- 570.4 Με. ἦν ἄντρα κεύθει κάκ Φρυγῶν κομίζομαι.
- 570.5 Ελ. οὐκ ἔστιν ἄλλη σὴ τις ἀντ' ἐμοῦ γυνή.
- 575.1 Με. οὐ που φρονῶ μὲν εὖ, τὸ δ' ὄμμα μου νοσεῖ;
- 575.2 Ελ. οὐ γάρ με λεύσσω σὴν δάμαρθ' ὀρᾶν δοκεῖς;
- 575.3 Με. τὸ σῶμ' ὅμοιον, τὸ δὲ σαφές γ' ἀποστατεῖ. Ελ. σκέψαι· τί σοι δεῖ πίστεως σαφεστέρας;
- 575.4 Με. ἔοικας οὔτοι τοῦτό γ' ἐξαρνήσομαι.
- 580.1 Ελ. τίς οὖν διδάξει σ' ἄλλος ἢ τὰ σ' ὄμματα;
- 580.2 Με. ἐκεῖ νοσοῦμεν, ὅτι δάμαρτ' ἄλλην ἔχω.
- 580.3 Ελ. οὐκ ἦλθον ἐς γῆν Τρωιάδ', ἀλλ' εἶδωλον ἦν.
- 580.4 Με. καὶ τίς βλέποντα σώματ' ἐξεργάζεται;
- 580.5 Ελ. αἰθήρ, ὅθεν σὺ θεοπόνητ' ἔχεις λέχη.
- 585.1 Με. τίνοσ πλάσαντος θεῶν; ἄελπτα γὰρ λέγεις.
- 585.2 Ελ. Ἥρας, διάλλαγμ', ὡς Πάρις με μὴ λάβοι.
- 585.3 Με. πῶς οὖν; ἄμ' ἐνθάδ' ἦσθ' <ἄρ'> ἐν Τροίαι θ' ἅμα;
- 585.4 Ελ. τοῦνομα γένοιτ' ἂν πολλαχοῦ, τὸ σῶμα δ' οὐ.
- 585.5 Με. μέθες με· λύπης ἄλις ἔχων ἐλήλυθα.
- 590.1 Ελ. λείψεις γὰρ ἡμᾶς, τὰ δὲ κέν' ἐξάξεις λέχη;
- 590.2 Με. καὶ χαῖρέ γ', Ἑλένηι προσφερῆς ὀθούνεκ' εἶ.
- 590.3 Ελ. ἀπωλόμην· λαβοῦσά σ' οὐχ ἔξω πόσιν.
- 590.4 Με. τοῦκεῖ με μέγεθος τῶν κακῶν πείθει, σὺ δ' οὐ.
- 590.5 Ελ. οἶ γώ· τίς ἡμῶν ἐγένετ' ἀθλιωτέρα;
- 595.1 οἱ φίλτατοι λείπουσί μ' οὐδ' ἀφίζομαι
- 595.2 Ἑλληνας οὐδὲ πατρίδα τὴν ἐμήν ποτε.
- 595.3 ΘΕΡΑΠΩΝ
- 597.1 Μενέλαε, μαστεύων σε κιγχάνω μόλις,
- 597.2 πᾶσαν πλανηθεὶς τήνδε βάρβαρον χθόνα,
- 597.3 πεμφθεὶς ἐταίρων τῶν λελειμμένων ὑπο. Με. τί δ' ἔστιν; οὐ που βαρβάρων συλαῶσθ' ὑπο;
- 597.4 Θε. θαυμάστ', ἔλασσον τοῦνομ' ἢ τὸ πρᾶγμ' ἔχον.
- 597.5 Με. λέγ' ὥς φέρεις τι τῇδε τῇ σπουδῇ νέον.
- 597.6 Θε. λέγω πόνους σε μυρίουσ' τλῆναι μάτην. Με. παλαιὰ θρηνεῖς πῆματ' ἀγγέλλεις δὲ τί;
- 605.1 Θε. βέβηκεν ἄλοχος σὴ πρὸς αἰθέρος πτυχὰς
- 605.2 ἀρθεῖς ἄφαντος οὐρανῶι δὲ κρύπτεται
- 605.3

λιποῦσα σεμνὸν ἄντρον οὐ σφ' ἐσώιζομεν,
 605.4 τοσόνδε λέξας· ὦ ταλαίπωροι Φρύγες
 605.5 πάντες τ' Ἀχαιοί, δι' ἔμ' ἐπὶ Σκαμανδρίοις
 610.1 ἀκταῖσιν Ἴφρας μηχαναῖς ἐθνήσκετε,
 610.2 δοκοῦντες Ἑλένην οὐκ ἔχοντ' ἔχειν Πάριν.
 610.3 ἐγὼ δ', ἐπειδὴ χρόνον ἔμειν' ὅσον μ' ἐχρῆν,
 610.4 τὸ μόρσιμον σώσασα πατέρ' ἐς οὐρανὸν
 610.5 ἄπειμι· φήμας δ' ἡ τάλαινα Τυνδαρίς
 615.1 ἄλλως κακὰς ἤκουσεν οὐδὲν αἰτία.
 615.2 ὦ χαῖρε, Λήδας θύγατερ· ἐνθάδ' ἦσθ' ἄρα.
 615.3 ἐγὼ δέ σ' ἄστρων ὥς βεβηκυῖαν μυχοῦς
 615.4 ἤγγελλον εἰδὼς οὐδὲν ὥς ὑπόπτερον
 615.5 δέμας φοροίης. οὐκ ἐῷ σε κερτομεῖν
 620.1 ἡμᾶς τόδ' αὖθις, ὥς ἄδην ἐν Ἰλίῳ
 620.2 πόνους παρεῖχες σῶι πόσει καὶ συμμάχοις.
 620.3 Με. τοῦτ' ἔστ' ἐκεῖνο· ξυμβεβᾶσί μοι λόγοι
 620.4 οἱ τῆσδ' ἀληθεῖς. ὦ ποθεινὸς ἡμέρα,
 620.5 ἥ σ' εἰς ἐμὰς ἔδωκεν ὠλένας λαβεῖν.
 625.1 Ελ. ὦ φίλτατ' ἀνδρῶν Μενέλεως, ὁ μὲν χρόνος
 625.2 παλαιός, ἡ δὲ τέρψις ἀρτίως πάρα.
 625.3 ἔλαβον ἀσμένα πόσιν ἐμόν, φίλαι,
 625.4 περὶ τ' ἐπέτασα χέρα φίλιον ἐν μακρᾷ
 625.5 φλογὶ φαεσφόρῳι.
 630.1 Με. κάγῳ σέ· πολλοὺς δ' ἐν μέσῳ λόγους ἔχων
 630.2 οὐκ οἶδ' ὁποῖον πρῶτον ἄρξωμαι τὰ νῦν. Ελ. γέγηθα, κρατὶ δ' ὀρθίους ἐθείρας
 630.3 ἀνεπτέρωσα καὶ δάκρυ σταλάσσω,
 630.4 περὶ δὲ γυῖα χέρας ἔβαλον ἡδονάν,
 635.1 ὦ πόσις, ὥς λάβω.
 635.2 Με. ὦ φιλτάτα πρόσοψις, οὐκ ἐμέμφθην·
 635.3 †ἔχω τὰ τοῦ Διὸς λέκτρα Λήδας τε.†
 635.4 Ελ. ἂν ὑπὸ λαμπάδων κόροι λεύκιπποι
 639-640 ξυνομαίμονες ὥλβισαν ὥλβισαν ...
 641.1 Με. τὸ πρόσθεν, ἐκ δόμων δὲ νοσφίσας σ' ἐμοῦ
 641.2 πρὸς ἄλλαν ἐλαύνει
 641.3 θεὸς συμφορὰν τᾶσδε κρείσσω.
 641.4 Ελ. τὸ κακὸν δ' ἀγαθὸν σέ τε κάμῃ συνάγαγεν, ὦ πόσι,
 645.1 χρόνιον, ἀλλ' ὅμως ὀναίμαν τύχας.
 645.2 Με. ὄναιο δῆτα· ταῦτά δὲ ξυνεύχομαι·
 645.3

- δυοῖν γὰρ ὄντοιν οὐχ ὁ μὲν τλήμων, ὁ δ' οὔ.
 645.4 Ελ. φίλαι φίλαι,
 645.5 τὰ πάρος οὐκέτι στένομεν οὐδ' ἀλγῶ. πόσιν ἔχομεν ἔχομεν ἐμὸν <ἐμὸν> ὄν ἔμενον ἔμενον
 ἐκ Τροίας πολυετῇ μολεῖν.
 645.6 Με. ἔχεις, ἔχω τε ς' ἡλίους δὲ μυρίους
 645.7 μόλις διελθὼν ἡισθόμην τὰ τῆς θεοῦ.
 645.8 Ελ. ἐμὰ δὲ χαρμοναῖ δάκρυα πλέον ἔχει
 655.1 χάριτος ἢ λύπας.
 655.2 Με. τί φῶ; τίς ἂν τάδ' ἥλπισεν βροτῶν ποτε;
 655.3 Ελ. ἀδόκητον ἔχω σε πρὸς στέρνοις.
 655.4 Με. καγὼ σέ, τὴν δοκοῦσαν Ἰδαίαν πόλιν
 655.5 μολεῖν Ἰλίου τε μελέους πύργους.
 660.1 πρὸς θεῶν, δόμων πῶς τῶν ἐμῶν ἀπεστάλης;
 660.2 Ελ. ἔ' πικρὰς ἐς ἀρχὰς βαίνεις·
 660.3 ἔ' πικρὰν δ' ἐρευνᾷς φάτιν.
 660.4 Με. λέγ', ὥς ἀκουστά· πάντα δῶρα δαιμόνων.
 664a Ελ. ἀπέπτυσσα μὲν λόγον οἶον
 664b οἶον ἐσοισόμεθα.
 665.1 Με. ὅμως δὲ λέξον· ἡδύ τοι μόχθων κλύειν.
 665.2 Ελ. οὐκ ἐπὶ βαρβάρου λέκτρα νεανία
 665.3 πετομένας κώπας, πετομένου δ' ἔρω-
 665.4 τος ἀδίκων γάμων ...
 665.5 Με. τίς <—> σε δαίμων ἢ πότμος συλαῖ πάτρας;
 670.1 Ελ. ὁ Διὸς ὁ Διὸς ὦ πόσι με παῖς <Μαίας τ'>
 670.2 ἐπέλασεν Νείλῳ.
 670.3 Με. θαυμαστά· τοῦ πέμψαντος; ὦ δεινοὶ λόγοι.
 670.4 Ελ. κατεδάκρυσσα καὶ βλέφαρον ὑγραίνω δάκρυσιν· ἅ Διὸς μ' ἄλοχος ὥλεσεν.
 675.1 Με. Ἥρα; τί νῶιν χρήζουσα προσθεῖναι κακόν;
 675.2 Ελ. ὦμοι ἐγὼ κείνων λουτρῶν καὶ κρηναῖν,
 675.3 ἵνα θεαὶ μορφὰν ἐφαίδρυναν, εὖτ'
 675.4 ἔμολον ἐς κρίσιν.
 675.5 Με. †τὰ δ' εἰς κρίσιν σοι τῶνδ' ἔθηχ' Ἥρα κακῶν;†
 680.1 Ελ. Πάριν ὥς ἀφέλοιτο ... Με. πῶς; αὖδα.
 680.2 Ελ. Κύπρις ὦ μ' ἐπένευσεν ... Με. ὦ τλᾶμον.
 680.3 Ελ. τλάμονα τλάμον' ὦδ' ἐπέλας Αἰγύπτῳ.
 680.4 Με. εἴτ' ἀντέδωκ' εἶδωλον, ὥς σέθεν κλύω.
 680.5 Ελ. τὰ δὲ <σὰ> κατὰ μέλαθρα πάθεα πάθεα, μᾶ-
 685.1 τερ, οἷ' γῶ. Με. τί φήεις;
 685.2 Ελ. οὐκ ἔστι μάτηρ· ἀγχόνιον δὲ βρόχον

685.3 δι' ἑμὸν κατεδήσατο δύσγαμον αἰσχύναν.
 685.4 Με. ὦμοι θυγατρὸς δ' Ἑρμιόνης ἔστιν λόγος;
 685.5 Ελ. ἄγαμος ἄτεκνος, ὦ πόσι, καταστένει
 690.1 γάμον ἄγαμον ταῖσχύνατ'.
 690.2 Με. ὦ πᾶν κατ' ἄκρας δῶμ' ἑμὸν πέρσας Πάρις.
 690.3 Ελ. τάδε καὶ σὲ διώλεσε μυριάδας τε
 690.4 χαλκεόπλων Δαναῶν.
 690.5 ἐμὲ δὲ πατρίδος ἀπο <πρὸ> κακόποτμον ἀραϊ-
 695.1 ον ἔβαλε θεὸς ἀπὸ πόλεος ἀπὸ τε σέθεν,
 695.2 ὅτε μέλαθρα λέχεά τ' ἔλιπον οὐ λιποῦς'
 695.3 ἐπ' αἰσχροῖς γάμοις.
 695.4 Χο. εἰ καὶ τὰ λοιπὰ τῆς τύχης εὐδαίμονος
 695.5 τύχοιτε, πρὸς τὰ πρόσθεν ἀρκέσειεν ἄν. Θε. Μενέλαε, κάμοι πρόσδοτον τῆς ἡδονῆς,
 695.6 ἦν μανθάνω μὲν καὐτός, οὐ σαφῶς δ' ἔχω.
 695.7 Με. ἀλλ', ὦ γεραιέ, καὶ σὺ κοινώνει λόγων.
 695.8 Θε. οὐχ ἦδε μόχθων τῶν ἐν Ἰλίῳ βραβεύς;
 695.9 Με. οὐχ ἦδε πρὸς θεῶν δ' ἦμεν ἡπατημένοι
 705.1 [νεφέλης ἄγαλμ' ἔχοντες ἐν χεροῖν λυγρόν].
 705.2 Θε. [τί φήεις;]
 705.3 νεφέλης ἄρ' ἄλλως εἴχομεν πόνους πέρι;
 705.4 Με. Ἥρας τάδ' ἔργα καὶ θεῶν τρισσῶν ἔρις.
 705.5 Θε. τί δ'; ὡς ἀληθῶς ἐστιν ἦδε σὴ δάμαρ;
 710.1 Με. αὕτη λόγοις ἐμοῖσι πίστευσον τάδε.
 710.2 Θε. ὦ θύγατερ, ὁ θεὸς ὡς ἔφυ τι ποικίλον
 710.3 καὶ δυστέκμαρτον, εὖ δέ πως πάντα στρέφει
 710.4 [ἐκεῖσε κάκεῖς' ἀναφέρων· ὁ μὲν πονεῖ,
 710.5 ὁ δ' οὐ πονήσας αὐθις ὀλλυται κακῶς,
 715.1 βέβαιον οὐδὲν τῆς αἰὲς τύχης ἔχων.
 715.2 σὺ γὰρ πόσις τε σὸς πόνων μετέσχετε,
 715.3 σὺ μὲν λόγοισιν, ὁ δὲ δορὸς προθυμίαι.
 715.4 σπεύδων δ' ὅτ' ἔσπευδ' οὐδὲν εἶχε· νῦν δ' ἔχει
 715.5 αὐτόματα πράξας τάγάθ' εὐτυχέστατα].
 720.1 οὐκ ἄρα γέροντα πατέρα καὶ Διοσκόρω ἥισχυνας οὐδ' ἔδρασας οἷα κλήζεται.
 720.2 νῦν ἀνανεοῦμαι τὸν σὸν ὑμέναιον πάλιν
 720.3 καὶ λαμπάδων μεμνήμεθ' ἅς τετραόροις
 720.4 ἵπποις τροχάζων παρέφερον· σὺ δ' ἐν δίφροις
 725.1 σὺν τῶιδε νύμφῃ δῶμ' ἔλειπες ὄλβιον.
 725.2 κακὸς γὰρ ὅστις μὴ σέβει τὰ δεσποτῶν
 725.3

καὶ συγγέγηθε καὶ συνωδίνει κακοῖς.

725.4 [ἐγὼ μὲν εἶην, κεῖ πέφυχ' ὅμως λάτρεις,
725.5 ἐν τοῖσι γενναίοισιν ἡριθμημένος
730.1 δούλοισι, τοῦνομ' οὐκ ἔχων ἐλεύθερον,
730.2 τὸν νοῦν δέ· κρεῖσσον γὰρ τόδ' ἢ δυοῖν κακοῖν
730.3 ἔν' ὄντα χρῆσθαι, τὰς φρένας τ' ἔχειν κακὰς
730.4 ἄλλων τ' ἀκούειν δοῦλον ὄντα τῶν πέλας.]
730.5 Με. ἄγ', ὦ γεραιέ, πολλὰ μὲν παρ' ἀσπίδα
735.1 μοχθήματ' ἐξέπλησας ἐκπονῶν ἐμοί,
735.2 καὶ νῦν μετασχὼν τῆς ἐμῆς εὐπραξίας
735.3 ἄγγελον ἐλθὼν τοῖς λελειμμένοις φίλοις
735.4 τάδ' ὥς ἔχονθ' ἡὔρηκας οὗ τ' ἐσμέν τύχης,
735.5 μένειν τ' ἐπ' ἀκταῖς τοὺς τ' ἐμοὺς караδοκεῖν
740.1 ἀγῶνας οἱ μένουσί μ', ὥς ἐλπίζομεν,
740.2 εἰ τήνδε πῶς δυναίμεθ' ἐκκλέψαι χθονός,
740.3 φρουρεῖν <θ> ὅπως ἂν εἰς ἐν ἐλθόντες τύχης
740.4 ἐκ βαρβάρων σωθῶμεν, ἣν δυνώμεθα.
740.5 Θε. ἔσται τάδ', ὦναξ, ἀλλὰ τοι τὰ μάντεων
745.1 ἐσεῖδον ὥς φαῦλ' ἐστὶ καὶ ψευδῶν πλέα.
745.2 [οὐδ' ἦν ἄρ' ὑγιὲς οὐδὲν ἐμπύρου φλογός
745.3 οὐδὲ πτερωτῶν φθέγματ'· εὔηθες δέ τοι
745.4 τὸ καὶ δοκεῖν ὄρνιθας ὠφελεῖν βροτούς.]
745.5 Κάλχας γὰρ οὐκ εἶπ' οὐδ' ἐσήμνηε στρατῶι νεφέλης ὑπερθνήσκοντας εἰσορῶν φίλους
745.6 οὐδ' Ἑλενος, ἀλλὰ πόλις ἀνηρπάσθη μάτην.
745.7 [εἵποισ ἄν, οὐνεχ' ὁ θεὸς οὐκ ἠβούλετο.
745.8 τί δῆτα μαντευόμεθα; τοῖς θεοῖσι χρὴ
745.9 θύοντας αἰτεῖν ἀγαθὰ, μαντείας δ' ἐᾶν·
755.1 βίου γὰρ ἄλλως δέλεαρ ἠυρέθη τόδε,
755.2 κοῦδεις ἐπλούτης' ἐμπύροισιν ἀργὸς ὢν·
755.3 γνώμη δ' ἀρίστη μάντις ἢ τ' εὐβουλία.]
755.4 Χο. ἐς ταῦτ' οἱ κάμοι δόξα μάντεων πέρι
755.5 χωρεῖ γέροντι· τοὺς θεοὺς ἔχων τις ἂν
760.1 φίλους ἀρίστην μαντικὴν ἔχοι δόμοις.
760.2 Ελ. εἶέν· τὰ μὲν δὴ δεῦρ' αἰὲ καλῶς ἔχει.
760.3 ὅπως δ' ἐσώθης, ὦ τάλας, Τροίας ἄπο
760.4 κέρδος μὲν οὐδὲν εἰδέναι, πόθος δέ τις
760.5 [τὰ τῶν φίλων φίλοις αἰσθέσθαι κακά].
765.1 Με. ἦ πόλλ' ἀνήρου μ' ἐνὶ λόγῳ μιᾷ θ' ὁδῶι.
765.2

τί σοι λέγοιμ' ἄν τὰς ἐν Αἰγαίῳ φθοράς
 765.3 τὰ Ναυπλίου τ' Εὐβοικὰ πυρπολήματα
 765.4 Κρήτης τε Λιβύης θ' ἃς ἐπεστράφην πόλεις
 765.5 σκοπιάς τε Περσέως; οὐ γὰρ ἐμπλήσαιμί ς' ἄν
 770.1 μύθοις, λέγων δ' ἄν σοι κάκ' ἀλγοίην ἔτι
 770.2 [πάσχων τ' ἔκαμνον· δις δὲ λυπηθεῖμεν ἄν].
 770.3 Ελ. καὶ πλείον' εἶπας ἢ ς' ἀνηρόμην ἐγώ.
 770.4 ἔν δ' εἰπὲ τᾶλλα παραλιπών· πόσον χρόνον
 770.5 πόντου 'πὶ νώτοις ἄλιον ἐφθείρου πλάνον;
 775.1 Με. ἐν ναυσὶν ὧν πρὸς τοῖσιν ἐν Τροίαι δέκα
 775.2 ἔτεσι διήλθον ἐπτὰ περιδρομάς ἐτῶν.
 775.3 Ελ. φεῦ φεῦ· μακρόν γ' ἔλεξας, ὦ τάλας, χρόνον·
 775.4 σωθεὶς δ' ἐκεῖθεν ἐνθάδ' ἦλθες ἐς σφαγὰς.
 775.5 Με. πῶς φήεις; τί λέξεις; ὥς μ' ἀπώλεσας, γύναι.
 780.1 Ελ. [φεῦγ' ὥς τάχιστα τῆσδ' ἀπαλλαχθεὶς χθονός.]
 780.2 θανῇι πρὸς ἀνδρὸς οὗ τὰδ' ἐστὶ δώματα.
 780.3 Με. τί χρῆμα δράσας ἄξιον τῆς συμφορᾶς;
 780.4 Ελ. ἥκεις ἄελπτος ἐμποδῶν ἐμοῖς γάμοις.
 780.5 Με. ἦ γὰρ γαμεῖν τις τᾶμ' ἐβουλήθη λέχη;
 785.1 Ελ. ὕβριν γ' ὑβρίζων ἐς ἐμέ, κἂν ἔτλην ἐγώ.
 785.2 Με. ἰδίαι σθένων τις ἦ τυραννεύων χθονός;
 785.3 Ελ. ὃς γῆς ἀνάσσει τῆσδε Πρωτέως γόνος.
 785.4 Με. τόδ' ἔστ' ἐκεῖν' αἴνιγμ' ὃ προσπόλου κλύω.
 785.5 Ελ. ποίοις ἐπιστὰς βαρβάροις πυλώμασιν;
 790.1 Με. τοῖσδ', ἔνθεν ὥσπερ πτωχὸς ἐξηλαυνόμην.
 790.2 Ελ. οὗ που προσήιτες βίοτον; ὦ τάλαιν' ἐγώ.
 790.3 Με. τοῦργον μὲν ἦν τοῦτ', ὄνομα δ' οὐκ εἶχεν τόδε.
 790.4 Ελ. πάντ' οἶσθ' ἄρ', ὥς ἔοικας, ἀμφ' ἐμῶν γάμων.
 790.5 Με. οἶδ'. εἰ δὲ λέκτρα διέφυγες, τόδ' οὐκ ἔχω.
 795.1 Ελ. ἄθικτον εὐνήν ἴσθι σοι σεσωμένην.
 795.2 Με. τίς τοῦδε πειθῶ; φίλα γάρ, εἰ σαφῇ λέγεις.
 795.3 Ελ. ὀρᾷς τάφου τοῦδ' ἀθλίου ἐδρας ἐμάς;
 795.4 Με. ὀρῶ, τάλαινα, στιβάδας ὧν τί σοι μέτα;
 795.5 Ελ. ἐνταῦθα λέκτρων ἰκετεύομεν φυγὰς. Με. βωμοῦ σπανίζουσ' ἢ νόμοισι βαρβάροις;
 795.6 Ελ. ἐρρῦεθ' ἡμᾶς τοῦτ' ἴσον ναοῖς θεῶν.
 795.7 Με. οὐδ' ἄρα πρὸς οἴκους ναυστολεῖν <σ> ἔξεστί μοι;
 795.8 Ελ. ξίφος μένει σε μᾶλλον ἢ τοῦμὸν λέχος.
 795.9 Με. οὕτως ἄν εἶην ἀθλιώτατος βροτῶν.
 805.1

- Ελ. μή νυν καταιδού, φεῦγε δ' ἐκ τῆσδε χθονός.
- 805.2 Με. λιπών σέ; Τροίαν ἐξέπερσα σὴν χάριν.
- 805.3 Ελ. κρεῖσσον γὰρ ἢ σε τᾶμ' ἀποκτεῖναι λέχη.
- 805.4 Με. ἄνανδρά γ' εἶπας Ἰλίου τ' οὐκ ἄξια.
- 805.5 Ελ. οὐκ ἂν κτάνοις τύραννον, ὃ σπεύδεις ἴσως.
- 810.1 Με. οὕτω σιδήρῳι τρωτὸν οὐκ ἔχει δέμας;
- 810.2 Ελ. εἴσῃ· τὸ τολμᾶν δ' ἀδύνατ' ἀνδρὸς οὐ σοφοῦ.
- 810.3 Με. σιγῇ παράσχω δῆτ' ἐμὰς δῆσαι χέρας;
- 810.4 Ελ. ἐς ἄπορον ἤκεις· δεῖ δὲ μηχανῆς τιнос.
- 810.5 Με. δρῶντας γὰρ ἢ μὴ δρῶντας ἥδιον θανεῖν.
- 815.1 Ελ. μί' ἔστιν ἐλπίς ἥι μόνῃ σωθεῖμεν ἄν.
- 815.2 Με. ὠνητὸς ἢ τολμητὸς ἢ λόγων ὕπο;
- 815.3 Ελ. εἰ μὴ τύραννός <σ> ἐκπύθοιτ' ἀφιγμένον.
- 815.4 Με. οὐ γνώσεταιί μ' ὅς εἰμ', ἐγὼ δ' ἔρεϊ δὲ τίς;
- 815.5 Ελ. ἔστ' ἔνδον αὐτῷ ξύμμαχος θεοῖς ἴση.
- 820.1 Με. φήμῃ τις οἴκων ἐν μυχοῖς ἰδρυμένη;
- 820.2 Ελ. οὐκ, ἀλλ' ἀδελφῇ· Θεονόην καλοῦσί νιν.
- 820.3 Με. χρηστήριον μὲν τοῦνομ'· ὅτι δὲ δρᾶι φράσον. Ελ. πάντ' οἶδ', ἔρεϊ τε συγγόνῳ παρόντα σε.
- 820.4 Με. θνήσκοιμεν ἄν· λαθεῖν γὰρ οὐχ οἶόν τέ μοι.
- 825.1 Ελ. ἴσως ἂν ἀναπείσαιμεν ἱκετεύοντέ νιν ...
- 825.2 Με. τί χρῆμα δρᾶσαι; τί ν' ὑπάγεις μ' ἐς ἐλπίδα;
- 825.3 Ελ. παρόντα γαίαι μὴ φράσαι σε συγγόνῳι.
- 825.4 Με. πείσαντε δ' ἐκ γῆς διορίσαιμεν ἂν πόδα;
- 825.5 Ελ. κοινῇ γ' ἐκείνῃ ραιδίως, λάθραι δ' ἂν οὔ.
- 830.1 Με. σὸν ἔργον, ὥς γυναικὶ πρόσφορον γυνή.
- 830.2 Ελ. ὥς οὐκ ἄχρωστα γόνατ' ἐμῶν ἔξει χερῶν.
- 830.3 Με. φέρ', ἣν δὲ δὴ νῶιν μὴ ἀποδέξῃται λόγους;
- 830.4 Ελ. θανῇ· γαμοῦμαι δ' ἢ τάλαιν' ἐγὼ βίαι.
- 830.5 Με. προδότις ἂν εἴης· τὴν βίαν σκήψας' ἔχεις.
- 835.1 Ελ. ἀλλ' ἀγνὸν ὄρκον σὸν κᾶρα κατώμοσα ...
- 835.2 Με. τί φῆς; θανεῖσθαι; κοῦποτ' ἀλλάξεις λέχη;
- 835.3 Ελ. ταύτῳ ξίφει γε· κείσομαι δὲ σοῦ πέλας.
- 835.4 Με. ἐπὶ τοῖσδε τοίνυν δεξιᾶς ἐμῆς θίγε.
- 835.5 Ελ. ψάύω, θανόντος σοῦ τόδ' ἐκλείψειν φάος.
- 840.1 Με. κἀγὼ στερηθεὶς σοῦ τελευτήσειν βίον.
- 840.2 Ελ. πῶς οὖν θανούμεθ' ὥστε καὶ δόξαν λαβεῖν;
- 840.3 Με. τύμβου 'πὶ νώτοις σὲ κτανὼν ἐμὲ κτενῶ.
- 840.4 πρῶτον δ' ἀγῶνα μέγαν ἀγωνιούμεθα
- 840.5

λέκτρων ὑπὲρ σῶν· ὁ δὲ θέλων ἴτω πέλας.
 845.1 τὸ Τρωϊκὸν γὰρ οὐ καταισχυνῶ κλέος
 845.2 οὐδ' Ἑλλάδ' ἐλθὼν λήψομαι πολὺν ψόγον,
 845.3 ὅστις Θέτιν μὲν ἐστέρης' Ἀχιλλέως,
 845.4 Τελαμωνίου δ' Αἴαντος εἰσεῖδον σφαγὰς
 845.5 τὸν Νηλέως τ' ἄπαιδα· διὰ δὲ τὴν ἐμὴν οὐκ ἀξιώσω κατθανεῖν δάμαρτ' ἐγώ;
 845.6 μάλιστά γ' εἰ γάρ εἰσιν οἱ θεοὶ σοφοί,
 845.7 εὖψυχον ἄνδρα πολεμίων θανόνθ' ὕπο
 845.8 κούφηι καταμπίσχουσιν ἐν τύμβωι χθονί,
 845.9 κακοὺς δ' ἐφ' ἔρμα στερεὸν ἐκβάλλουσι γῆς.
 855.1 Χο. ὦ θεοί, γενέσθω δὴ ποτ' εὐτυχὲς γένος
 855.2 τὸ Ταντάλειον καὶ μεταστήτω κακῶν.
 855.3 Ελ. οἷ γὼ τάλαινα· τῆς τύχης γὰρ ὦδ' ἔχω·
 855.4 Μενέλαε, διαπεπράγμεθ'· ἐκβαίνει δόμων
 855.5 ἢ θεσπιωιδὸς Θεονόη· κτυπεῖ δόμος
 860.1 κλήιθρων λυθέντων. φεῦγ'· ἀτὰρ τί φευκτέον;
 860.2 ἀποῦσα γάρ σε καὶ παροῦς' ἀφιγμένον
 860.3 δεῦρ' οἶδεν. ὦ δύστηνος, ὥς ἀπωλόμην.
 860.4 Τροίας δὲ σωθεῖς κάπὸ βαρβάρου χθονὸς
 860.5 ἐς βάρβαρ' ἐλθὼν φάσγαν' αὖθις ἐμπεσῇ.
 865 ΘΕΟΝΟΗ
 865.1 ἡγοῦ σύ μοι φέρουσα λαμπτήρων σέλας
 865.2 θείου τε σεμνὸν θεσμόν αἰθέρος μυχοῦς,
 865.3 ὥς πνεῦμα καθαρὸν οὐρανοῦ δεξώμεθα·
 865.4 σὺ δ' αὖ κέλευθον εἴ τις ἔβλαψεν ποδὶ
 865.5 στείβων ἀνοσίωι, δὸς καθαρσίωι φλογί,
 870.1 κροῦσόν τε πεύκην, ἵνα διεξέλθω, πάρος·
 870.2 νόμον δὲ τὸν ἐμὸν θεοῖσιν ἀποδοῦσαι πάλιν
 870.3 ἐφέστιον φλόγ' ἐς δόμους κομίζετε.
 870.4 Ἑλένη, τί τὰμά—πῶς ἔχει; —θεσπίσματα;
 870.5 ἥκει πόσις σὸς Μενέλεως ὅδ' ἐμφανής,
 875.1 νεῶν στέρηθεις τοῦ τε σοῦ μιμήματος.
 875.2 ὦ τλήμον, οἴους διαφυγῶν ἤλθες πόνους,
 875.3 οὐδ' οἶσθα νόστον οἴκαδ' εἴτ' αὐτοῦ μενεῖς·
 875.4 ἔρις γὰρ ἐν θεοῖς σύλλογός τε σοῦ πέρι
 875.5 ἔσται πάρεδρος Ζηνὶ τῶιδ' ἐν ἡματι.
 880.1 Ἥρα μὲν, ἥ σοι δυσμενὴς πάροιθεν ἦν,
 880.2 νῦν ἐστὶν εὖνους κὰς πάτραν σῶσαι θέλει
 880.3

ξὺν τῇδ', ἴν' Ἑλλάς τοὺς Ἀλεξάνδρου γάμους
 880.4 δώρημα Κύπριδος ψευδονύμφευτον μάθη·
 880.5 Κύπρις δὲ νόστον σὸν διαφθεῖραι θέλει,
 885.1 ὡς μὴ 'ξελεγχθῇ μηδὲ πριαμένη φανῇ
 885.2 τὸ κάλλος Ἑλένης οὐνεκ' ἀνονήτοις γάμοις.
 885.3 τέλος δ' ἐφ' ἡμῖν εἴθ', ἃ βούλεται Κύπρις,
 885.4 λέξας' ἀδελφῶι <σ> ἐνθάδ' ὄντα διολέσω
 885.5 εἴτ' αὖ μεθ' Ἥρας στᾶσα σὸν σώσω βίον,
 890.1 κρύψας' ὄμαιμον, ὅς με προστάσσει τάδε
 890.2 εἰπεῖν, ὅταν γῆν τήνδε νοστήσας τύχηις.
 890.3 [τίς εἷς' ἀδελφῶι τόνδε σημανῶν ἐμῶι
 890.4 παρόνθ', ὅπως ἂν τοῦμὸν ἀσφαλῶς ἔχη;]
 890.5 Ελ. ὦ παρθέν', ἰκέτις ἀμφὶ σὸν πίτνω γόνυ
 895.1 καὶ προσκαθίζω θᾶκον οὐκ εὐδαίμονα
 895.2 ὑπέρ τ' ἐμαυτῆς τοῦδ' ἐθ', ὃν μόλις ποτὲ
 895.3 λαβοῦς' ἐπ' ἀκμῆς εἰμι κατθανόντ' ἰδεῖν·
 895.4 μὴ μοι κατείπηις σῶι κασιγνήτῳ πόσιν
 895.5 τόνδ' εἰς ἐμὰς ἦκοντα φίλτατον χέρας, σῶσον δέ, λίσσομαί σε· συγγόνῳ δὲ σῶι
 895.6 τὴν εὐσέβειαν μὴ προδῶις τὴν σὴν ποτε, χάριτας πονηρὰς κἀδίκους ὠνούμενη.
 895.7 μισεῖ γὰρ ὁ θεὸς τὴν βίαν, τὰ κτητὰ δὲ
 895.8 κτᾶσθαι κελεύει πάντας οὐκ ἐς ἀρπαγὰς.
 905.1 [ἐατέος δ' ὁ πλοῦτος ἑὶ δίκος τις ὦν·
 905.2 κοινὸς γάρ ἐστιν οὐρανὸς πᾶσιν βροτοῖς
 905.3 καὶ γαῖ', ἐν ἣι χρὴ δώματ' ἀναπληρουμένους
 905.4 τὰλλότρια μὴ σχεῖν μηδ' ἀφαιρεῖσθαι βίαι.]
 905.5 ἡμᾶς δὲ καιρίως μέν, ἀθλίως δ' ἐμοὶ
 910.1 Ἑρμῆς ἔδωκε πατρὶ σῶι σώζειν πόσει
 910.2 τῶιδ' ὅς πάρεστι κάπολάζυσθαι θέλει.
 910.3 [πῶς οὖν θανῶν ἂν ἀπολάβοι; κεῖνος δὲ πῶς
 910.4 τὰ ζῶντα τοῖς θανοῦσιν ἀποδοίη ποτ' ἄν;
 910.5 ἤδη τὰ τοῦ θεοῦ καὶ τὰ τοῦ πατρὸς σκόπει.]
 915.1 πότερον ὁ δαίμων χῶ θανῶν τὰ τῶν πέλας
 915.2 βούλονται ἂν ἢ <οὐ> βούλονται ἂν ἀποδοῦναι πάλιν;
 915.3 δοκῶ μέν. οὐκουν χρὴ σε συγγόνῳ πλέον
 915.4 νέμειν ματαίῳ μᾶλλον ἢ χρηστῶι πατρί.
 915.5 εἰ δ' οὐσα μάντις καὶ τὰ θεῖ' ἡγουμένη
 920.1 τὸ μὲν δίκαιον τοῦ πατρὸς διαφθερεῖς,
 920.2 τῶι δ' οὐ δικαίῳ συγγόνῳ δώσεις χάριν,
 920.3

αἰσχροὺν τὰ μέν σε θεῖα πάντ' ἐξειδέναι
 920.4 τὰ τ' ὄντα καὶ μέλλοντα, τὰ δὲ δίκαια μή.
 920.5 τὴν δ' ἀθλίαν ἔμ', οἷσιν ἔγκειμαι κακοῖς,
 925.1 ῥῦσαι, πάρεργον δοῦσα τοῦτο τῆς δίκης.
 925.2 Ἑλένην γὰρ οὐδεὶς ὅστις οὐ στυγεῖ βροτῶν
 925.3 ἢ κλήιζομαι καθ' Ἑλλάδ' ὥς προδοῦς' ἐμὸν πόσιν Φρυγῶν ὠίκησα πολυχρύσους δόμους.
 925.4 ἦν δ' Ἑλλάδ' ἔλθω κάπιβῶ Σπάρτης <πάλιν> ,
 930.1 κλυόντες εἰσιδόντες ὥς τέχναις θεῶν
 930.2 ὦλοντ', ἐγὼ δὲ προδότις οὐκ ἄρ' ἦ φίλων,
 930.3 πάλιν μ' ἀνάξους' ἐπὶ τὸ σῶφρον αὖθις αὖ,
 930.4 ἐδνώσομαι τε θυγατέρ', ἦν οὐδεὶς γαμεῖ,
 930.5 τὴν δ' ἐνθάδ' ἐκλιποῦς' ἀλητεῖαν πικρὰν
 935.1 ὄντων ἐν οἴκοις χρημάτων ὀνήσομαι.
 935.2 κεῖ μὲν θανῶν ὅδ' ἐν πυρᾷ ἔκατεσφάγη†,
 935.3 πρόσω σφ' ἀπόντα δακρύοις ἂν ἠγάπων·
 935.4 νῦν δ' ὄντα καὶ σωθέντ' ἀφαιρεθήσομαι;
 935.5 μὴ δῆτα, παρθέν', ἀλλὰ ζ' ἵκετεύω τόδε·
 940.1 δὸς τὴν χάριν μοι τήνδε καὶ μιμοῦ τρόπους
 940.2 πατρὸς δικαίου· παισὶ γὰρ κλέος τόδε
 940.3 κάλλιστον, ὅστις ἐκ πατρὸς χρηστοῦ γεγώς
 940.4 ἐς ταῦτόν ἦλθε τοῖς τεκοῦσι τοὺς τρόπους.
 940.5 Χο. οἰκτρὸν μὲν οἱ παρόντες ἐν μέσῳ λόγοι,
 945.1 οἰκτρά δὲ καὶ σύ. τοὺς δὲ Μενέλεω ποθῶ
 945.2 λόγους ἀκοῦσαι τίνας ἐρεῖ ψυχῆς πέρι.
 945.3 Με. ἐγὼ σὸν οὔτ' ἂν προσπείσειν τλαίην γόνυ
 945.4 οὔτ' ἂν δακρῦσαι βλέφαρα· τὴν Τροίαν γὰρ ἂν
 945.5 δειλοὶ γενόμενοι πλεῖστον αἰσχύνοιμεν ἄν. καίτοι λέγουσιν ὥς πρὸς ἀνδρὸς εὐγενοῦς
 945.6 ἐν ξυμφοραῖσι δάκρυ' ἀπ' ὀφθαλμῶν βαλεῖν.
 945.7 ἀλλ' οὐχὶ τοῦτο τὸ καλόν, εἰ καλὸν τόδε,
 945.8 αἰρήσομαι ἢ γὰρ πρόσθε τῆς εὐψυχίας.
 945.9 ἀλλ', εἰ μὲν ἄνδρα σοι δοκεῖ σῶσαι ξένον
 955.1 ζητοῦντά γ' ὀρθῶς ἀπολαβεῖν δάμαρτ' ἐμήν,
 955.2 ἀπόδος τε καὶ πρὸς σῶσον· εἰ δὲ μὴ δοκεῖ,
 955.3 ἐγὼ μὲν οὐ νῦν πρῶτον ἀλλὰ πολλάκις
 955.4 ἄθλιος ἂν εἶην, σὺ δὲ γυνὴ κακὴ φανῇ.
 955.5 ἃ δ' ἄξι' ἡμῶν καὶ δίκαι' ἡγούμεθα
 960.1 καὶ σῆς μάλιστα καρδίας ἀνθάπεται,
 960.2 λέξω τάδ' ἀμφὶ μνηῖμα σοῦ πατρὸς πεσών·
 960.3

ὦ γέρον, ὃς οἰκεῖς τόνδε λαῖνον τάφον,
 960.4 ἀπόδος, ἀπαιτῶ τὴν ἐμὴν δάμαρτά σε,
 960.5 ἦν Ζεὺς ἔπεμψε δεῦρό σοι σώζειν ἐμοί.
 965.1 οἷδ' οὐνεχ' ἡμῖν οὐποτ' ἀποδώσεις θανών·
 965.2 ἀλλ' ἦδε πατέρα νέρθεν ἀνακαλούμενον
 965.3 οὐκ ἀξιώσει τὸν πρὶν εὐκλεέστατον
 965.4 κακῶς ἀκοῦσαι· κυρία γάρ ἐστι νῦν.
 965.5 ὦ νέρτερ' Ἀἰδη, καὶ σὲ σύμμαχον καλῶ,
 970.1 ὃς πόλλ' ἐδέξω τῆσδ' ἔκατι σώματα
 970.2 πεσόντα τῶμῳ φασγάνῳ, μισθὸν δ' ἔχεις·
 970.3 ἢ νῦν ἐκείνους ἀπόδος ἐμψύχους πάλιν
 970.4 ἢ τήνδ' ἀνάγκασόν γ' ἔτ' εὐσεβοῦς πατρός
 970.5 κρείσσω φανεῖσαν ἑταῖρ' ἀποδοῦναι ἑλέχη.
 975.1 εἰ δ' ἐμὲ γυναῖκα τὴν ἐμὴν συλήσετε,
 975.2 ἅ σοι παρέλιπεν ἦδε τῶν λόγων φράσω.
 975.3 ὅρκους κεκλήμεθ', ὥς μάθης, ὦ παρθένε,
 975.4 πρῶτον μὲν ἐλθεῖν διὰ μάχης σῶι συγγόνῳ,
 975.5 κακείνον ἢ μὲ δεῖ θανεῖν· ἀπλοῦς λόγος.
 980.1 ἦν δ' ἐς μὲν ἀλκὴν μὴ πόδ' ἀντιθῆι ποδί,
 980.2 λιμῶι δὲ θηρᾷ τύμβον ἱκετεύοντε νῶ,
 980.3 κτανεῖν δέδοκται τήνδε μοι κάπειτ' ἐμὸν πρὸς ἦπαρ ὦσαι δίστομον ξίφος τόδε
 980.4 τύμβου ἑπὶ νῶτοις τοῦδ', ἵν' αἵματος ῥοαὶ
 985.1 τάφου καταστάζωσι· κεισόμεσθα δὲ
 985.2 νεκρῶ δὴ ἐξῆς τῶιδ' ἐπὶ ξεστῶι τάφῳ,
 985.3 ἀθάνατον ἄλγος σοί, ψόγον δὲ σῶι πατρί.
 985.4 οὐ γὰρ γαμεῖ τήνδ' οὔτε σύγγονος σέθεν
 985.5 οὔτ' ἄλλος οὐδεὶς· ἀλλ' ἐγὼ σφ' ἀπάξομαι
 990.1 εἰ μὴ πρὸς οἶκους δυνάμεθ' ἀλλὰ πρὸς νεκρούς.
 990.2 [τί ταῦτα; δακρύοις εἰς τὸ θῆλυ τρεπόμενος
 990.3 ἐλαινὸς ἦν ἂν μᾶλλον ἢ δραστήριος.
 990.4 κτεῖν', εἰ δοκεῖ σοι· δυσκλεᾶς γὰρ οὐ κτενεῖς·
 990.5 μᾶλλον γε μέντοι τοῖς ἐμοῖς πείθου λόγοις,
 995.1 ἵν' ἦις δικαία καὶ δάμαρτ' ἐμὴν λάβω.]
 995.2 Χο. ἐν σοὶ βραβεύειν, ὦ νεᾶνι, τοὺς λόγους·
 995.3 οὕτω δὲ κρῖνον ὥς ἅπασιν ἀνδάνηις.
 995.4 Θε. ἐγὼ πέφυκά τ' εὐσεβεῖν καὶ βούλομαι
 995.5 φιλῶ τ' ἐμαυτήν, καὶ κλέος τοῦμοῦ πατρός οὐκ ἂν μιάναίμ', οὐδὲ συγγόνῳ χάριν
 995.6 δοίην ἂν ἐξ ἧς δυσκλεῆς φανήσομαι.
 995.7

ἔνεστι δ' ἱερὸν τῆς δίκης ἐμοὶ μέγα
 995.8 ἐν τῇ φύσει· καὶ τοῦτο Νηρέως πάρα
 995.9 ἔχουσα σώζειν, Μενέλεως, πειράσομαι.
 1005.1 Ἦραι δ', ἐπεῖπερ βούλεται ς' εὐεργετεῖν,
 1005.2 ἐς ταὐτὸν οἴσω ψῆφον· ἡ Κύπρις δέ μοι
 1005.3 ἴλεως μὲν εἴη, συμβέβηκε δ' οὐδαμοῦ.
 1005.4 [πειράσομαι δὲ παρθένος μένειν ἀεὶ.]
 1005.5 ἃ δ' ἀμφὶ τύμβωι τῶιδ' ὀνειδίζεις πατρός,
 1010.1 ἡμῖν ὅδ' αὐτὸς μῦθος ἀδικοίημεν ἄν, εἰ μὴ ἀποδώσω· καὶ γὰρ ἄν κεῖνος βλέπων
 1010.2 ἀπέδωκεν ἄν σοὶ τήνδ' ἔχειν, ταύτηι δὲ σέ.
 1010.3 καὶ γὰρ τίσις τῶνδ' ἐστὶ τοῖς τε νερτέροις
 1010.4 καὶ τοῖς ἄνωθεν πᾶσιν ἀνθρώποις· ὁ νοῦς
 1015.1 τῶν κατθανόντων ζῆι μὲν οὔ, γνώμην δ' ἔχει
 1015.2 ἀθάνατον εἰς ἀθάνατον αἰθέρ' ἐμπεσών.
 1015.3 ὥς οὖν περαίνω μὴ μακράν, σιγήσομαι
 1015.4 ἃ μου καθικετεύσατ' οὐδὲ μωρίαί
 1015.5 ζῦμβουλος ἔσομαι τῇ κασιγνήτου ποτέ.
 1020.1 εὐεργετῶ γὰρ κεῖνον οὐ δοκοῦς· ὅμως,
 1020.2 ἐκ δυσσεβείας ὅσιον εἰ τίθημί νιν.
 1020.3 αὐτοὶ μὲν οὖν ὁδὸν τιν' ἐξευρίσκετε,
 1020.4 ἐγὼ δ' ἀποστᾶς· ἐκποδὼν σιγήσομαι.
 1020.5 ἐκ τῶν θεῶν δ' ἄρχεσθε χίκετεύετε
 1025.1 τὴν μὲν ς' ἑᾶσαι πατρίδα νοστήσαι Κύπριν,
 1025.2 Ἦρας δὲ τὴν ἔννοϊαν ἐν ταύτῳ μένειν
 1025.3 ἦν ἐς σὲ καὶ σὸν πόσιν ἔχει σωτηρίας.
 1025.4 σὺ δ', ὦ θανών μοι πάτερ, ὅσον γ' ἐγὼ σθένω,
 1025.5 οὔποτε κεκλήσῃ δυσσεβῆς ἀντ' εὐσεβοῦς.
 1030.1 Χο. οὐδεὶς ποτ' ἠτύχησεν ἔκδικος γεγώς,
 1030.2 ἐν τῷ δικαίῳ δ' ἐλπίδες σωτηρίας.
 1030.3 Ελ. Μενέλαε, πρὸς μὲν παρθένου σεσώμεθα·
 1030.4 τοῦνθένδε δ' εἰς ἐν τοὺς λόγους φέροντε χρῆ
 1030.5 κοινήν· ξυνάπτειν μηχανὴν σωτηρίας.
 1035.1 Με. ἄκουε δὴ νυν· χρόνιος εἶ κατὰ στέγας
 1035.2 καὶ συντέθραψαι προσπόλοισι βασιλέως.
 1035.3 Ελ. τί τοῦτ' ἔλεξας; ἐσφέρεις γὰρ ἐλπίδας
 1035.4 ὥς δὴ τι δράσων χρηστὸν ἐς κοινόν γε νῶιν. Με. πείσειας ἄν τιν' οἵτινες τετραζύγων
 1040.1 ὄχων ἀνάσσουσ' ὥστε νῶιν δοῦναι δίφρους;
 1040.2 Ελ. πείσαιμ' <ἄν>· ἀλλὰ τίνα φυγὴν φευξούμεθα
 1040.3

πεδίων ἄπειροι βαρβάρου γ' ὄντες χθονός;
 1040.4 ΜΕ. ἀδύνατον εἶπας. φέρε, τί δ' εἰ κρυφθεὶς δόμοις
 1040.5 κτάνοιμ' ἄνακτα τῶιδε διστόμῳ ξίφει;
 1045.1 ΕΛ. οὐκ ἄν <σ> ἀνάσχοιτ' οὐδὲ σιγήσειεν ἄν
 1045.2 μέλλοντ' ἀδελφὴ σύγγονον κατακτανεῖν.
 1045.3 ΜΕ. ἀλλ' οὐδὲ μὴν ναῦς ἔστιν ἣι σωθεῖμεν ἄν
 1045.4 φεύγοντες· ἦν γὰρ εἴχομεν θάλασς' ἔχει.
 1045.5 ΕΛ. ἄκουσον, ἦν τι καὶ γυνὴ λέξει σοφόν. βούλῃ λέγεσθαι μὴ θανῶν λόγῳ θανεῖν;
 1045.6 ΜΕ. κακὸς μὲν ὄρνις· εἰ δὲ κερδανῶ, λέγε.
 1045.7 ἔτοιμός εἰμι μὴ θανῶν λόγῳ θανεῖν.
 1045.8 ΕΛ. καὶ μὴν γυναικείοις <σ> ἄν οἰκτισαίμεθα
 1045.9 κουραῖσι καὶ θρήνοισι πρὸς τὸν ἀνόσιον.
 1055.1 ΜΕ. σωτηρίας δὲ τοῦτ' ἔχει τί νῶιν ἄκος;
 1055.2 παλαιότης γὰρ τῶι λόγῳ γ' ἔνεστί τις.
 1055.3 ΕΛ. ὥς δὴ θανόντα ς' ἐνάλιον κενῶι τάφῳ
 1055.4 θάψαι τύραννον τῆσδε γῆς αἰτήσομαι.
 1055.5 ΜΕ. καὶ δὴ παρεῖκεν· εἶτα πῶς ἄνευ νεῶς
 1060.1 σωθησόμεσθα κενοταφοῦντ' ἐμὸν δέμας;
 1060.2 ΕΛ. δοῦναι κελεύσω πορθμίδ', ἣι καθήσομεν
 1060.3 κόσμον τάφῳ σῶι πελαγίους ἐς ἀγκάλας.
 1060.4 ΜΕ. ὥς εὖ τόδ' εἶπας πλὴν ἔν· εἰ χέρσωι ταφὰς
 1060.5 θεῖναι κελεύσει ς', οὐδὲν ἢ σκῆψις φέρει.
 1065.1 ΕΛ. ἀλλ' οὐ νομίζειν φήσομεν καθ' Ἑλλάδα
 1065.2 χέρσωι καλύπτειν τοὺς θανόντας ἐναλίους. ΜΕ. τοῦτ' αὖ κατορθοῖς· εἴτ' ἐγὼ συμπλεύσομαι
 1065.3 καὶ συγκαθήσω κόσμον ἐν ταύτῳ σκάφει.
 1065.4 ΕΛ. σὲ καὶ παρεῖναι δεῖ μάλιστα τοὺς τε σοὺς
 1070.1 πλωτῆρας οἵπερ ἔφυγον ἐκ ναυαγίας.
 1070.2 ΜΕ. καὶ μὴν ἄνπερ ναῦν ἐπ' ἀγκύρας λάβω,
 1070.3 ἀνὴρ παρ' ἄνδρα στήσεται ξιφηφόρος.
 1070.4 ΕΛ. σὲ χρὴ βραβεύειν πάντα· πόμπιμοι μόνον
 1070.5 λαίφει πνοαὶ γένοιντο χίλῳ δρόμος.
 1075.1 ΜΕ. ἔσται· πόνους γὰρ δαίμονες παύσουσί μου.
 1075.2 ἀτὰρ θανόντα τοῦ μ' ἐρεῖς πεπυσμένη;
 1075.3 ΕΛ. σοῦ· καὶ μόνος γε φάσκε διαφυγεῖν μόρον
 1075.4 Ἀτρέως πλέων σὺν παιδὶ καὶ θανόνθ' ὄρα·ν.
 1075.5 ΜΕ. καὶ μὴν τάδ' ἀμφίβληστρα σώματος ῥάκη
 1080.1 ξυμμάρτυρές σοι ναυτικῶν ἐρειπίων.
 1080.2 ΕΛ. ἐς καιρὸν ἦλθε, τότε δ' ἄκαιρ' ἀπώλλυτο·
 1080.3

τὸ δ' ἄθλιον κεῖν' εὐτυχὲς τάχ' ἂν πέσοι.
 1080.4 Με. πότερα δ' ἐς οἴκους σοι συνεισελθεῖν με χρή
 1080.5 ἢ πρὸς τάφῳ τῷδ' ἥσυχοι καθώμεθα;
 1085.1 Ελ. αὐτοῦ μέν' ἦν γὰρ καὶ τι πλημμελὲς σε δρᾷ,
 1085.2 τάφος ζ' ὅδ' ἂν ρύσαιτο φάσγανόν τε σόν.
 1085.3 ἐγὼ δ' ἐς οἴκους βᾶσα βοστρύχους τεμῶ
 1085.4 πέπλων τε λευκῶν μέλανας ἀνταλλάξομαι
 1085.5 παρῆιδί τ' ὄνυχα φόνιον ἐμβαλῶ †χροός†.
 1090.1 μέγας γὰρ ἀγὼν καὶ βλέπω δύο ροπάς·
 1090.2 ἢ γὰρ θανεῖν δεῖ μ', ἢν ἀλῶ τεχνωμένη,
 1090.3 ἢ πατρίδα τ' ἐλθεῖν καὶ σὸν ἐκσῶσαι δέμας.
 1090.4 ὦ πότνι' ἢ Δίοισιν ἐν λέκτροις πίτνεις
 1090.5 Ἥρα, δὴ οἰκτρῶ φῶτ' ἀνάψυξον πόνων,
 1095.1 αἰτούμεθ' ὀρθὰς ὠλένας πρὸς οὐρανὸν
 1095.2 ῥίπτονθ', ἵν' οἰκεῖς ἀστέρων ποικίλματα.
 1095.3 σύ θ', ἢ πὶ τῷμῳ κάλλος ἐκθήσω γάμῳ,
 1095.4 κόρη Διώνης Κύπρι, μή μ' ἐξεργάσῃ.
 1095.5 ἄλλης δὲ λύμης ἦν μ' ἐλυμήνω πάρος τοῦνομα παρασχοῦς, οὐ τὸ σῶμ', ἐν βαρβάρους.
 1095.6 θανεῖν δ' ἕασόν μ', εἰ κατακτεῖναι θέλεις,
 1095.7 ἐν γῇ πατρώϊαι. τί ποτ' ἄπληστος εἶ κακῶν,
 1095.8 ἔρωτας ἀπάτας δόλια τ' ἐξευρήματα
 1095.9 ἀσκοῦσα φίλτρα θ' αἱματηρὰ σωμάτων;
 1105.1 εἰ δ' ἦσθα μετρία, τᾶλλα γ' ἡδίστη θεῶν
 1105.2 πέφυκας ἀνθρώποισιν· οὐκ ἄλλως λέγω.
 1105.3 Χο. σὲ τὰν ἐναύλοις ὑπὸ δενδροκόμοις
 1105.4 μουσεῖα καὶ θάκους ἐνί-
 1108 ζουσιν ἀναβοᾶσω,
 1109a τὰν ἀοιδοτάταν
 1109b ὄρνιθα μελωιδὸν
 1110.1 ἀηδόνα δακρυόεσσαν,
 1110.2 ἔλθ' ὦ διὰ ξουθᾶν γενύων ἐλελιζομένα
 1110.3 θρήνων ἐμοὶ ξυνεργός,
 1110.4 Ἑλένας μελέους πόνους
 1110.5 τὸν Ἰλιάδων τ' ἀει-
 1115.1 δούσαι δακρυόεντα πότμον
 1115.2 Ἀχαιῶν ὑπὸ λόγχαις,
 1115.3 ὅτ' ἔδραμε ρόθια πολιά βαρβάρῳ πλάται ὅς ἔμολεν ἔμολε μέλεα Πριαμίδαις ἄγων
 1115.4 Λακεδαίμονος ἄπο λέχεα
 1120.1

σέθεν, ὦ Ἑλένα, Πάρις αἰνόγαμος
 1120.2 πομπαῖσιν Ἀφροδίτας.
 1120.3 πολλοὶ δ' Ἀχαιῶν δορὶ καὶ πετρίναις
 1120.4 ῥιπαῖσιν ἐκπνεύσαντες ἄι-
 1123a δαν μέλεον ἔχουσιν,
 1123b τάλαινᾶν ἀλόχων
 1124 κείραντες ἔθειραν,
 1125.1 ἄνυμφα δὲ μέλαθρα κεῖται·
 1125.2 πολλοὺς δὲ πυρσεύσας φλογερὸν σέλας ἀμφιρύταν
 1125.3 Εὐβοίαν εἴλ' Ἀχαιῶν
 1125.4 μονόκωπος ἀνὴρ πέτραις
 1125.5 Καφηρίσιν ἐμβαλῶν,
 1130.1 Αἰγαίαις ἐνάλοις δόλιον
 1130.2 ἀκταῖς ἀστέρα λάμπας·
 1130.3 ἀλίμενα δ' ὄρια μέλεα βαρβάρου στολᾶς
 1130.4 τότ' ἔσυτο πατρίδος ἀποπρὸ χειμάτων πνοᾷ
 1130.5 γέρας οὐ γέρας ἀλλ' ἔριν
 1135.1 Δαναῶν Μενέλας ἐπὶ ναυσὶν ἄγων
 1135.2 εἶδωλον ἱερὸν Ἥρας.
 1135.3 ὅτι θεὸς ἢ μὴ θεὸς ἢ τὸ μέσον τίς φης' ἐρευνάσας βροτῶν;
 1140 μακρότατον πέρας ἤϋρεν ὃς τὰ θεῶν ἐσορᾷ
 1141-1142 δεῦρο καὶ αὖθις ἐκεῖσε καὶ πάλιν ἀμφιλόγοις
 1143.1 πηδῶντ' ἀνελπίστοις τύχαις.
 1143.2 σὺ Διὸς ἔφυς, ὦ Ἑλένα, θυγάτηρ·
 1145.1 πτανὸς γὰρ ἐν κόλποις σε Λή-
 1145.2 δας ἐτέκνωσε πατήρ·
 1145.3 καῖτ' ἰαχήθης καθ' Ἑλλανίαν
 1145.4 προδότις ἄπιστος ἄδικος ἄθεος οὐδ' ἔχω
 1145.5 τίτ' ὅτι σαφές ὅτι ποτ' ἐν βροτοῖς τὸ τῶν θεῶν ἔπος ἀλαθὲς εὔροντ'.
 1145.6 ἄφρονες ὅσοι τὰς ἀρετὰς πολέμῳ
 1145.7 λόγχαισί τ' ἀλκαίου δορὸς
 1153-1154 κτᾶσθ', ἀμαθῶς θανάτῳ πόνους καταλυόμενοι.
 1155-1156 εἰ γὰρ ἄμιλλα κρινεῖ νιν αἵματος, οὐποτ' ἔρις
 1157.1 λείψει κατ' ἀνθρώπων πόλεις·
 1157.2 τὰ Πριαμίδος γὰρ ἔλιπον θαλάμους†,
 1157.3 ἐξὸν διορθῶσαι λόγοις
 1160.1 σὰν ἔριν, ὦ Ἑλένα.
 1160.2 νῦν δ' οἱ μὲν Ἄϊδαι μέλονται κάτω,
 1160.3

1160.4 τείχεα δὲ ἴφλογερὸς† ὥστε Διὸς ἐπέσυτο φλόξ,
 1165 ΘΕΟΚΛΥΜΕΝΟΣ
 1165.1 ὦ χαῖρε, πατρὸς μνημ'· ἐπ' ἐξόδοισι γὰρ
 1165.2 ἔθαψα Πρωτεῦς ἔνεκ' ἐμῆς προσρήσεως·
 1165.3 ἀεὶ δέ σ' ἐξιὼν τε κἀσιῶν δόμους
 1165.4 Θεοκλύμενος παῖς ὅδε προσεννέπω, πάτερ.
 1165.5 ὑμεῖς μὲν οὖν κύνας τε καὶ θηρῶν βρόχους,
 1170.1 δμῶες, κομίζετ' ἐς δόμους τυραννικούς.
 1170.2 ἐγὼ δ' ἐμαυτὸν πόλλ' ἐλοιδόρησα δῆ·
 1170.3 οὐ γάρ τι θανάτῳ τοὺς κακοὺς κολάζομεν.
 1170.4 καὶ νῦν πέπυσμαι φανερὸν Ἑλλήνων τινὰ
 1170.5 ἐς γῆν ἀφῖχθαι καὶ λεληθέναι σκοπούς,
 1175.1 ἦτοι κατόπτην ἢ κλοπαῖς θηρώμενον
 1175.2 Ἑλένην· θανεῖται δ', ἦν γε δὴ ληφθῇ μόνον.
 1175.3 ἔα·
 1177.1 ἀλλ', ὥς ἔοικε, πάντα διαπεπραγμένα
 1177.2 ἠῦρηκα· τύμβου γὰρ κενὰς λιποῦς ἔδρας
 1177.3 ἢ Τυνδαρίς παῖς ἐκπεπόρθμευται χθονός.
 1180.1 ὦή, χαλᾷτε κληῖθρα, λύεθ' ἵππικὰς
 1180.2 φάτνας, ὀπαδοί, κἀκκομίζεθ' ἄρματα,
 1180.3 ὥς ἂν πόνου γ' ἔκατι μὴ λάθῃ με γῆς
 1180.4 τῆσδ' ἐκκομισθεῖς ἄλοχος ἥς ἐφίεμαι.
 1180.5 ἐπίσχετ'· εἰσορῶ γὰρ οὓς διώκομεν
 1185.1 παρόντας ἐν δόμοισι κοῦ πεφευγότας.
 1185.2 αὕτη, τί πέπλους μέλανας ἐξήψω χρὸς
 1185.3 λευκῶν ἀμείψας ἔκ τε κρατὸς εὐγενοῦς
 1185.4 κόμας σίδηρον ἐμβαλοῦς ἀπέθρισας
 1185.5 χλωροῖς τε τέγγεις δάκρυσι σὴν παρηίδα
 1190.1 κλαίουσα; πότερον ἐννύχοις πεπεισμένη
 1190.2 στένεις ὀνείροις ἢ φάτιν τιν' οἴκοθεν
 1190.3 κλυοῦσα λύπηι σὰς διέφθαρσαι φρένας;
 1190.4 Εἰ. ὦ δέσποτ'—ἦδη γὰρ τόδ' ὀνομάζω σ' ἔπος—
 1190.5 ὄλωλα· φροῦδα τὰμὰ κούδέν εἰμ' ἔτι.
 1195.1 Θε. ἐν τῷ δὲ κεῖσαι συμφορᾶς; τίς ἡ τύχη;
 1195.2 Εἰ. Μενέλαος—οἴμοι, πῶς φράσω;—τέθνηκέ μοι.
 1195.3 Θε. [οὐδέν τι χαίρω σοῖς λόγοις, τὰ δ' εὐτυχῶ.]
 1195.4 πῶς οἶσθα; μῶν σοι Θεονόη λέγει τάδε;
 1195.5

- Ελ. κείνη τε φησὶν ὃ τε παρὼν ὅτ' ὥλλυτο. Θε. ἦκει γὰρ ὅστις καὶ τὰδ' ἀγγέλλει σαφῆ;
- 1195.6 Ελ. ἦκει μόλοι γὰρ οἱ σφ' ἐγὼ χρήζω μολεῖν.
- 1195.7 Θε. τίς ἐστι; ποῦ 'στιν; ἵνα σαφέστερον μάθω.
- 1195.8 Ελ. ὅδ' ὃς κάθηται τῶιδ' ὑποπτήξας τάφωι.
- 1195.9 Θε. Ἄπολλον, ὡς ἐσθῆτι δυσμόρφωι πρέπει.
- 1205.1 Ελ. οἴμοι, δοκῶ μὲν κάμὸν ὧδ' ἔχειν πόσιν.
- 1205.2 Θε. ποδαπὸς δ' ὅδ' ἀνὴρ καὶ πόθεν κατέσχε γῆν;
- 1205.3 Ελ. Ἑλλήν, Ἀχαιῶν εἷς ἐμῶι σύμπλους πόσει.
- 1205.4 Θε. θανάτῳ δὲ ποίωι φησὶ Μενέλεων θανεῖν;
- 1205.5 Ελ. οἰκτρόταθ', ὕγροισιν ἐν κλυδωνίοις ἀλός.
- 1210.1 Θε. ποῦ βαρβάροισι πελάγεσιν ναυσθλούμενον;
- 1210.2 Ελ. Λιβύης ἀλιμένοις ἐκπεσόντα πρὸς πέτραις.
- 1210.3 Θε. καὶ πῶς ὅδ' οὐκ ὄλωλε κοινωνῶν πλάτης;
- 1210.4 Ελ. ἐσθλῶν κακίους ἐνίῳτ' εὐτυχέστεροι.
- 1210.5 Θε. λιπὼν δὲ ναὸς ποῦ πάρεστιν ἔκβολα;
- 1215.1 Ελ. ὅπου κακῶς ὄλοιτο, Μενέλεως δὲ μή.
- 1215.2 Θε. ὄλωλ' ἐκεῖνος. ἦλθε δ' ἐν ποίωι σκάφει;
- 1215.3 Ελ. ναυταὶ σφ' ἀνείλοντ' ἐντυχόντες, ὡς λέγει.
- 1215.4 Θε. ποῦ δὴ τὸ πεμφθὲν ἀντὶ σοῦ Τροίαι κακόν;
- 1215.5 Ελ. νεφέλης λέγεις ἄγαλμ'; ἐς αἰθέρ' οἴχεται.
- 1220.1 Θε. ὦ Πρίαμε καὶ γῆ Τρωιάς, <ὥς> ἔρρεις μάτην.
- 1220.2 Ελ. κάγῳ μετέσχον Πριαμίδαις δυσπραξίας.
- 1220.3 Θε. πόσιν δ' ἄθαπτον ἔλιπεν ἢ κρύπτει χθονί; Ελ. ἄθαπτον· οἱ γὰρ τῶν ἐμῶν τλήμων κακῶν.
- 1220.4 Θε. τῶνδ' οὐνεκ' ἔτεμες βοστρύχους ξανθῆς κόμης;
- 1225.1 Ελ. φίλος γὰρ ἔστιν ὅς ποτ' ἐστὶν ἐνθάδ' ὦντ'.
- 1225.2 Θε. ὀρθῶς μὲν ἦδε συμφορὰ δακρύεται.
- post 1226 <Ελ.>
- post 1226 <Θε.>
- 1227.1 Ελ. ἐν εὐμαρεῖ γοῦν σὴν κασιγνήτην λαθεῖν.
- 1227.2 Θε. οὐ δῆτα. πῶς οὔν; τόνδ' ἐτ' οἰκήσεις τάφον;
- 1230 Ελ. πιστὴ γὰρ εἰμι τῶι πόσει φεύγουσα σέ.
- 1229 Θε. τί κερτομεῖς με, τὸν θανόντα δ' οὐκ ἔαις;
- 1231.1 Ελ. ἀλλ' οὐκέτ'. ἦδη δ' ἄρχε τῶν ἐμῶν γάμων.
- 1231.2 Θε. χρόνια μὲν ἦλθεν, ἀλλ' ὅμως αἰνῶ τάδε.
- 1231.3 Ελ. οἷσθ' οὔν ὃ δρᾶσον· τῶν πάρος λαθώμεθα.
- 1231.4 Θε. ἐπὶ τῶι; χάρις γὰρ ἀντὶ χάριτος ἐλθέτω.
- 1235.1 Ελ. σπονδὰς τέμωμεν καὶ διαλλάχθητί μοι.
- 1235.2 Θε. μεθήμι νεῖκος τὸ σόν, ἴτω δ' ὑπόπτερον.
- 1235.3

- Ελ. πρὸς νύν σε γονάτων τῶνδ', ἐπείπερ εἴ φίλος ...
- 1235.4 Θε. τί χρῆμα θηρῶς' ἰκέτις ὠρέχθης ἐμοῦ;
- 1235.5 Ελ. τὸν κατθανόντα πόσιν ἐμὸν θάψαι θέλω.
- 1240.1 Θε. τί δ'; ἔστ' ἀπόντων τύμβος; ἢ θάψεις σκιάν;
- 1240.2 Ελ. Ἑλλησὶν ἐστὶ νόμος, ὃς ἂν πόντῳ θάνῃ ...
- 1240.3 Θε. τί δρᾶν; σοφοί τοι Πελοπίδαι τὰ τοιάδε.
- 1240.4 Ελ. κενοῖσι θάπτειν ἐν πέπλων ὑφάσμασιν.
- 1240.5 Θε. κτέριζ'· ἀνίστη τύμβον οὗ χρήζεις χθονός.
- 1245.1 Ελ. οὐχ ὧδε ναύτας ὀλομένους τυμβεύομεν.
- 1245.2 Θε. πῶς δαί; λέλειμμαι τῶν ἐν Ἑλλησιν νόμων.
- 1245.3 Ελ. ἐς πόντον ὅσα χρή νέκυσιν ἐξορμίζομεν. Θε. τί σοι παράσχω δῆτα τῷ τεθνηκότι;
- 1245.4 Ελ. ὅδ' οἶδ', ἐγὼ δ' ἄπειρος, εὐτυχοῦσα πρίν. Θε. ὦ ξένε, λόγων μὲν κληδόν' ἤνεγκας φίλην.
- 1245.5 Με. οὔκουν ἐμαυτῷ γ' οὐδὲ τῷ τεθνηκότι.
- 1245.6 Θε. πῶς τοὺς θανόντας θάπτει ἐν πόντῳ νεκρούς;
- 1245.7 Με. ὥς ἂν παρούσης οὐσίας ἕκαστος ἦι.
- 1245.8 Θε. πλούτου λέγ' οὕνεχ' ὅτι θέλεις ταύτης χάριν.
- 1255.1 Με. προσφάζεται μὲν αἷμα πρῶτα νερτέροις.
- 1255.2 Θε. τίνος; σύ μοι σήμαινε, πείσομαι δ' ἐγώ.
- 1255.3 Με. αὐτὸς σὺ γίγνωσκ'· ἀρκέσει γὰρ ἂν διδῶις.
- 1255.4 Θε. ἐν βαρβάροις μὲν ἵππον ἢ ταῦρον νόμος.
- 1255.5 Με. διδούς γε μὲν δὴ δυσγενὲς μηδὲν δίδου.
- 1260.1 Θε. οὐ τῶνδ' ἐν ἀγέλαις ὀλβίαις σπανίζομεν.
- 1260.2 Με. καὶ στρωτὰ φέρεται λέκτρα σώματος κενά.
- 1260.3 Θε. ἔσται τί δ' ἄλλο προσφέρειν νομίζεται;
- 1260.4 Με. χαλκήλαθ' ὅπλα· καὶ γὰρ ἦν φίλος δορί.
- 1260.5 Θε. ἄξια τάδ' ἔσται Πελοπιδῶν ἃ δώσομεν.
- 1265.1 Με. καὶ τᾶλλ' ὅσα χθὼν καλὰ φέρει βλαστήματα.
- 1265.2 Θε. πῶς οὖν; ἐς οἶδμα τίνι τρόπῳ καθίετε;
- 1265.3 Με. ναῦν δεῖ παρεῖναι κάρετμῶν ἐπιστάτας.
- 1265.4 Θε. πόσον δ' ἀπείργειν μήκος ἐκ γαίας δόρυ;
- 1265.5 Με. ὥστ' ἐξορᾶσθαι ῥόθια χερσόθεν μόλις.
- 1270.1 Θε. τί δῆ; τόδ' Ἑλλὰς νόμιμον ἐκ τίνος σέβει;
- 1270.2 Με. ὥς μὴ πάλιν γῇ λύματ' ἐκβάληι κλύδων.
- 1270.3 Θε. Φοίνισσα κώπη ταχύπορος γενήσεται.
- 1270.4 Με. καλῶς ἂν εἴη Μενέλεώι τε πρὸς χάριν.
- 1270.5 Θε. οὔκουν σὺ χωρὶς τῆσδε δρῶν ἀρκεῖς τάδε;
- 1275.1 Με. μητρὸς τόδ' ἔργον ἢ γυναικὸς ἢ τέκνων.
- 1275.2 Θε. ταύτης ὁ μόχθος, ὥς λέγεις, θάπτειν πόσιν.
- 1275.3

Με. ἐν εὐσεβεῖ γοῦν νόμιμα μὴ κλέπτειν νεκρῶν. Θε. ἴτω· πρὸς ἡμῶν ἄλοχον εὐσεβῇ τρέφειν.

1275.4 ἔλθων δ' ἐς οἴκους, ἐξελὼν κόσμον νεκρῶι

post 1279 <>

1280.1 καί ς' οὐ κεναῖσι χερσὶ γῆς ἀποστελῶ,

1280.2 δράσαντα τῆιδε πρὸς χάριν· φήμας δ' ἐμοὶ

1280.3 ἐσθλὰς ἐνεγκὼν ἀντὶ τῆς ἀχλαινίας

1280.4 ἐσθῆτα λήψῃ σῖτά θ', ὥστε ς' ἐς πάτραν

1280.5 ἔλθειν, ἐπεὶ νῦν γ' ἀθλίως <σ'> ἔχονθ' ὀρῶ.

1285 σὺ δ', ὦ τάλαινα, μὴ 'πὶ τοῖς ἀνηνύτοις

1286a τρύχουσα σαυτήν <

1286b > Μενέλεως δ' ἔχει πότμον,

1287.1 κοῦκ ἂν δύναίτο ζῆν ὁ κατθανὼν γόοις.

1287.2 Με. σὸν ἔργον, ὦ νεᾶνι· τὸν παρόντα μὲν

1287.3 στέργειν πόσιν χρή, τὸν δὲ μηκέτ' ὄντ' ἔαν·

1290.1 ἄριστα γάρ σοι ταῦτα πρὸς τὸ τυγχάνον.

1290.2 ἦν δ' Ἑλλάδ' ἔλθω καὶ τύχῳ σωτηρίας,

1293 παύσω ψόγου σε τοῦ πρίν, ἦν γυνὴ γένῃ

1292 οἷαν γενέσθαι χρή σε σῶι ξυνευνέτη.

1294 Ελ. ἔσται τάδ'· οὐδὲ μέμψεται πόσις ποτὲ

1295.1 ἡμῖν· σὺ δ' αὐτὸς ἐγγὺς ὦν εἴσῃ τάδε.

1295.2 ἀλλ', ὦ τάλας, ἔσελθε καὶ λουτρῶν τύχῃ

1295.3 ἐσθῆτά τ' ἐξάλλαξον. οὐκ ἐς ἀμβολὰς

1295.4 εὐεργετήσω ς'· εὐμενέστερον γὰρ ἂν

1295.5 τῶι φιλτάτῳ μοι Μενέλεωι τὰ πρόσφορα δρώϊης ἂν, ἡμῶν τυγχάνων οἷων σε χρή.

1295.6 Χο. ὀρεῖα ποτὲ δρομάδι κώ-

1295.7 λωι Μάτηρ ἐσύθη θεῶν ἂν' ὑλᾶντα νάπη

1295.8 ποτάμιόν τε χεῦμ' ὑδάτων

1305.1 βαρύβρομόν τε κῦμ' ἄλιον

1305.2 πόθῳ τᾶς ἀποικομένης

1305.3 ἀρρήτου κούρας.

1305.4 κρόταλα δὲ βρόμια διαπρύσιον

1305.5 ἰέντα κέλαδον ἀνεβόα,

1310.1 θηρῶν ὅτε ζυγίους

1310.2 ζεύξασα θεὰ σατίνας

1310.3 τὰν ἀρπασθεῖσαν κυκλίῳ

1310.4 χορῶν ἔξω παρθενίων

1314a ἔμετὰ κουρᾶν δ' ἔ

1314b <~~> ἀελλόποδες,

1315.1

1315.2 ἄ μὲν τόξοις Ἄρτεμις, ἃ δ'
 1315.3 ἔγχει Γοργῶπις πάνοπλος.
 1315.3 αὐγάζων δ' ἐξ οὐρανίων
 post 1317 <-x-x-~~->
 1318.1 ἄλλαν μοῖραν ἔκραινεν.
 1318.2 δρομαῖον δ' ὅτε πολυπλάνη-
 1320.1 τον μάτηρ ἔπαυσε πόνον
 1320.2 ματεύουσα †πόνους†
 1320.3 θυγατρὸς ἀρπαγὰς δολίους,
 1320.4 χιονοθρέμμονάς τ' ἐπέρας'
 1320.5 Ἰδαιᾶν Νυμφᾶν σκοπιάς
 1325.1 ῥίπτει τ' ἐν πένθει
 1325.2 πέτρινα κατὰ δρίᾳ πολυनिφέα. βροτοῖσι δ' ἄχλοα πεδία γᾶς
 post 1327 <x-x-~~->
 1328.1 οὐ καρπίζουσ' ἀρότοις,
 1328.2 λαῶν δὲ φθείρει γενεάν,
 1330.1 ποίμναις δ' οὐχ ἴει θαλερὰς
 1330.2 βοσκὰς εὐφύλλων ἐλίκων·
 1330.3 πόλεων δ' ἀπέλειπε βίος,
 1330.4 οὐδ' ἦσαν θεῶν θυσίαι,
 1330.5 βωμοῖς δ' ἄφλεκτοι πελανοί·
 1335 παγὰς δ' ἀμπαύει δροσερὰς
 1336a λευκῶν ἐκβάλλειν ὑδάτων
 1336b πένθει παιδὸς ἀλάστωι.
 1337.1 ἐπεὶ δ' ἔπαυσε εἰλαπίνας
 1337.2 θεοῖς βροτείωι τε γένει,
 1337.3 Ζεὺς μειλίσσων στυγίους
 1340.1 Ματρὸς ὀργὰς ἐνέπει·
 1340.2 Βᾶτε, σεμναὶ Χάριτες,
 1340.3 ἴτε, τὰν περὶ παρθένωι
 1340.4 Δηῶ θυμωσαμέναν
 1340.5 †λύπαν ἐξαλλάξατ'† ἀλαλᾷ
 1345.1 Μοῦσαί θ' ὕμνοισι χορῶν.
 1345.2 χαλκοῦ δ' αὐδὰν χθονίαν
 1345.3 τύπανά τ' ἔλαβε βυρσοτενῇ
 1345.4 καλλίστα τότε πρῶτα μακά-
 1345.5 ρων Κύπρις γέλασεν δὲ θεὰ δέξατό τ' ἐς χέρας
 1345.6 βαρύβρομον αὐλὸν
 1345.7

1345.8 τερφθεῖς' ἀλαλαγμῶι.
 1345.9 †ῶν οὐ θέμις οὔθ' ὅσια
 1355.1 ἐπύρωσας ἐν θαλάμοις,†
 1355.2 μῆνιν δ' ἔχεις μεγάλας
 1355.3 Ματρός, ὦ παῖ, θυσίας
 1355.4 οὐ σεβίζουσα θεᾶς.
 1355.5 μέγα τοι δύναται νεβρῶν
 1360.1 παμποίκιοι στολίδες
 1360.2 κισσοῦ τε στεφθεῖσα χλόα
 1360.3 νάρθηκας εἰς ἱεροῦς
 1360.4 ῥόμβου θ' εἰλισσομένα
 1360.5 κύκλιος ἔνοσις αἰθερία
 1365.1 βακχεύουσά τ' ἔθειρα Βρομί-
 1365.2 ωι καὶ παννυχίδες θεᾶς.
 1365.3 †εὺ δέ νιν ἄμασιν
 1365.4 ὑπέρβαλε σελάνα
 1365.5 μορφᾷ μόνον ἠὔχεις.†
 1370.1 Ελ. τὰ μὲν κατ' οἴκους εὐτυχοῦμεν, ὦ φίλαι·
 1370.2 ἢ γὰρ συνεκκλέπτουσα Πρωτέως κόρη
 1370.3 πόσιν παρόντα τὸν ἐμὸν ἱστορουμένη
 1370.4 [οὐκ εἶπ' ἀδελφῶι· κατθανόντα δ' ἐν χθονὶ]
 1375.1 οὗ φησιν αὐγὰς εἰσορᾷν ἐμὴν χάριν. κάλλιστα †δῆτ' ἀνήρπασεν ἐν τύχη† πόσις·
 1375.2 ἃ γὰρ καθήσειν ὅπλ' ἔμελλεν εἰς ἄλα,
 1375.3 ταῦτ' ἐμβαλὼν πόρπακι γενναίαν χέρα
 1375.4 αὐτὸς κομίζει δόρυ τε δεξιᾷ λαβῶν,
 1375.5 ὥς τῶι θανόντι χάριτα δὴ συνεκπονῶν.
 1380.1 προύργου δ' ἐς ἀλκὴν σῶμ' ὅπλοις ἠσκήσατο,
 1380.2 ὥς βαρβάρων τροπαῖα μυρίων χερὶ
 1380.3 θήσων, ὅταν κωπῆρες ἐσβῶμεν σκάφος.
 1380.4 πέπλους δ' ἀμείψας' ἀντὶ ναυφθόρου στολῆς
 1380.5 ἐγὼ νιν ἐξήσκησα καὶ λουτροῖς χροῶ
 1385.1 ἔδωκα, χρόνια νίπτρα ποταμίας δρόσου.
 1385.2 ἀλλ', ἐκπερᾷ γὰρ δωμάτων ὁ τοὺς ἐμοὺς
 1385.3 γάμους ἐτοίμους ἐν χεροῖν ἔχειν δοκῶν,
 1390.1 σιγητέον μοι· καὶ σὲ προσποιούμεθα
 post 1387 <>
 1388.1 εὖνουν κρατεῖν τε στόματος, ἦν δυνώμεθα
 1388.2 σωθέντες αὐτοὶ καὶ σὲ συσσωσαί ποτε.
 1390.1

Θε. χωρεῖτ' ἐφεξῆς, ὥς ἔταξεν ὁ ξένος,
 1390.2 δμῶες, φέροντες ἐνάλια κτερίσματα.
 1390.3 Ἑλένη, σὺ δ', ἣν σοι μὴ κακῶς δόξω λέγειν,
 1390.4 πείθου, μέν' αὐτοῦ· ταῦτ' ἀρ' παροῦσά τε
 1390.5 πράξεις τὸν ἄνδρα τὸν σὸν ἣν τε μὴ παρῆις.
 1395.1 δέδοικα γάρ σε μή τις ἐμπεσὼν πόθος
 1395.2 πείσῃ μεθεῖναι σῶμ' ἐς οἶδμα πόντιον
 1395.3 τοῦ πρόσθεν ἀνδρὸς χάρισιν ἐκπεπληγμένην·
 1395.4 ἄγαν γὰρ αὐτὸν οὐ παρόνθ' ὅμως στένεις.
 1395.5 Ελ. ὦ καινὸς ἡμῖν πόσις, ἀναγκαίως ἔχει τὰ πρῶτα λέκτρα νυμφικὰς θ' ὁμιλίας
 1395.6 τιμᾶν· ἐγὼ δὲ διὰ τὸ μὲν στέργειν πόσιν καὶ ξυνθάνοιμ' ἄν· ἀλλὰ τίς κείνῳ χάρις
 1395.7 ξὺν κατθανόντι κατθανεῖν <μ> ; ἔα δέ με
 1395.8 αὐτὴν μολοῦσαν ἐντάφια δοῦναι νεκρῷ.
 1405.1 θεοὶ δέ σοι τε δοῖεν οἷ' ἐγὼ θέλω
 1405.2 καὶ τῷ ξένῳ τῷδ', ὅτι συνεκπονεῖ τάδε.
 1405.3 ἔξεις δέ μ' οἴαν' χρή σ' ἔχειν ἐν δώμασιν
 1405.4 γυναικ', ἐπειδὴ Μενέλεων εὐεργετεῖς
 1405.5 κᾶμ' ἔρχεται γὰρ δὴ τιν' ἐς τύχην τάδε.
 1410.1 ὅστις δὲ δώσει ναῦν ἐν ἧι τὰδ' ἄξομεν,
 1410.2 πρόσταζον, ὥς ἂν τὴν χάριν πλήρη λάβω.
 1410.3 Θε. χώρει σὺ καὶ ναῦν τοῖσδε πεντηκόντερον
 1410.4 Σιδωνίαν δὸς κἄρετμῶν ἐπιστάτας.
 1410.5 Ελ. οὐκ οὐκ ὅδ' ἄρξει ναὸς ὃς κοσμεῖ τάφον;
 1415.1 Θε. μάλιστ' ἀκούειν τοῦδε χρή ναύτας ἐμούς.
 1415.2 Ελ. αὐθις κέλευσον, ἵνα σαφῶς μάθωσί σου.
 1415.3 Θε. αὐθις κελεύω καὶ τρίτον <γ> , εἴ σοι φίλον.
 1415.4 Ελ. ὄναιο· κἀγὼ τῶν ἐμῶν βουλευμάτων.
 1415.5 Θε. μή νυν ἄγαν σὸν δάκρυσιν ἐκτήξῃς χρόα.
 1420.1 Ελ. ἦδ' ἡμέρα σοι τὴν ἐμὴν δείξει χάριν.
 1420.2 Θε. τὰ τῶν θανόντων οὐδὲν ἀλλ' ἄλλως πόνος.
 1420.3 Ελ. ἔστιν τι κἀκεῖ κἀνθάδ' ὧν ἐγὼ λέγω.†
 1420.4 Θε. οὐδὲν κακίῳ Μενέλεώ μ' ἔξεις πόσιν.
 1420.5 Ελ. οὐδὲν σὺ μεμπτός· τῆς τύχης με δεῖ μόνον.
 1425.1 Θε. ἐν σοὶ τόδ', ἣν σὴν εἰς ἔμ' εὖνοϊαν διδῶις.
 1425.2 Ελ. οὐ νῦν διδαζόμεσθα τοὺς φίλους φιλεῖν.
 1425.3 Θε. βούλῃ ξυνεργῶν αὐτὸς ἐκπέμψω στόλον;
 1425.4 Ελ. ἥκιστα· μὴ δούλευε σοῖς δούλοις, ἄναξ. Θε. ἀλλ' εἴα· τοὺς μὲν Πελοπιδῶν ἐγὼ νόμους·
 1430.1 καθαρὰ γὰρ ἡμῖν δώματ' οὐ γὰρ ἐνθάδε
 1430.2

ψυχὴν ἀφῆκε Μενέλεως, ἴτω δέ τις
 1430.3 φράσων ὑπάρχοις τοῖς ἐμοῖς φέρειν γάμων
 1430.4 ἀγάλματ' οἴκους εἰς ἐμούς· πᾶσαν δὲ χρή
 1430.5 γαῖαν βοᾶσθαι μακαρίαις ὑμνωδίαις,
 1435.1 ὑμέναιος Ἑλένης κάμδος ὡς ζηλωτὸς ἦι.
 1435.2 σὺ δ', ὦ ξέν', ἐλθὼν πελαγίους ἐς ἀγκάλας
 1435.3 τῷ τῆσδε πρὶν ποτ' ὄντι δοὺς πόσει τάδε
 1435.4 πάλιν πρὸς οἴκους σπεῦδ' ἐμὴν δάμαρτ' ἔχων,
 1435.5 ὡς τοὺς γάμους τοὺς τῆσδε συνδαίσας ἐμοὶ
 1440.1 στέλλημι πρὸς οἴκους ἢ μένων εὐδαιμονῆις.
 1440.2 Με. ὦ Ζεῦ, πατήρ τε καὶ σοφὸς κλήϊζι θεός,
 1440.3 βλέψον πρὸς ἡμᾶς καὶ μετástησον κακῶν.
 1440.4 ἔλκουσι δ' ἡμῖν πρὸς λέπας τὰς συμφορὰς
 1440.5 σπουδῇ σὺναψαι· κἂν ἄγκραι θίγῃς χερί,
 1445.1 ἥξομεν ἴν' ἐλθεῖν βουλόμεσθα τῆς τύχης.
 1445.2 ἄλις δὲ μόχθων οὕς ἐμοχθοῦμεν πάρος.
 1445.3 κέκλησθέ τοι, θεοί, πόλλ' ἄχρηστ' ἐμοῦ κλύειν
 1445.4 καὶ λυπρ' ὀφείλω δ' οὐκ αἰὲν πράσσειν κακῶς,
 1445.5 ὀρθῶι δὲ βῆναι ποδί· μίαν δέ μοι χάριν δόντες τὸ λοιπὸν εὐτυχῇ με θήσετε.
 1445.6 Χο. Φοίνισσα Σιδωνιάς ὦ
 1445.7 ταχεῖα κώπα, ῥοθίοισι Νηρέως
 1445.8 εἰρεσία φίλα,
 1445.9 χοραγὲ τῶν καλλιχόρων
 1455.1 δελφίνων, ὅταν αὖ-
 1455.2 ρᾶν πέλαγος ἀνήνεμον ἦι,
 1455.3 γλαυκὰ δὲ Πόντου θυγάτηρ
 1455.4 Γαλάνεια τάδ' εἵπηι·
 1455.5 Κατὰ μὲν ἰστίᾳ πετάσατ', αὖ-
 1460.1 ρας λιπόντες εἰναλίας,
 1460.2 λάβετε δ' εἰλατίνας πλάτας,
 1460.3 ὦ ναῦται ναῦται,
 1460.4 πέμποντες εὐλιμένους
 1460.5 Περσείδων οἴκων Ἑλέναν ἐπ' ἀκτάς.
 1465.1 ἦ που κόρας ἂν ποταμοῦ
 1465.2 παρ' οἶδμα Λευκιππίδας ἢ πρὸ ναοῦ
 1465.3 Παλλάδος ἂν λάβοι
 1465.4 χρόνῳ ξυνελθοῦσα χοροῖς
 1465.5 ἢ κώμοις Ὑακίν-
 1470.1

1470.2 θου νύχιον ἐς εὐφροσύναν,
 1470.3 ὃν ἐξαμιλλασάμενος
 1470.4 †τροχῷ τέρμονι δίσκου†
 1470.5 ἔκανε Φοῖβος, †τᾶ† Λακαί-
 1475.1 ναι γὰι βούθυτον ἀμέραν
 1475.2 ὁ Διὸς εἶπε σέβειν γόνος·
 1475.2 μόσχον θ' ἂν †λίποιτ' οἴκοις†
 post 1476 〈x-x-_-_-〉
 1477.1 ἄς οὐ̐πω πεῦκαι πρὸ γάμων ἔλαμψαν.
 1477.2 δι' αἰθέρος εἶθε ποτανοὶ
 1477.3 γενοίμεθ' ὅπαι Λιβύας
 1480.1 οἰωνῶν στιχάδες
 1480.2 ὄμβρον χειμέριον λιποῦ-
 1480.3 σαι νίσονται πρεσβυτάτου
 1480.4 σύριγγι πειθόμεναι
 1480.5 ποιμένος, ἄβροχά θ' ὅς
 1485.1 πεδία καρποφόρα τε γᾶς
 1485.2 ἐπιπετόμενος ἰαχεῖ.
 1485.3 ὦ πταναὶ δολιχάυχενες,
 1485.4 σύννομοι νεφέων δρόμωι,
 1485.5 βᾶτε Πλειάδας ὑπὸ μέσας
 1490.1 ὦρίωνά τ' ἐννύχιον,
 1490.2 καρύξατ' ἀγγελίαν
 1490.3 Εὐρώταν ἐφεζόμεναι,
 1490.4 Μενέλεως ὅτι Δαρδάνου
 1490.5 πόλιν ἐλὼν δόμον ἤξει.
 1495.1 μόλοιτέ ποθ' ἵππιον οἶμον
 1495.2 δι' αἰθέρος ἰέμενοι, παῖδες Τυνδαρίδαι,
 1495.3 λαμπρῶν ἀστέρων ὑπ' ἀέλ-
 1495.4 λαις οἱ ναίετ' οὐράνιοι, σωτῆρε τᾶς Ἑλένας,
 1495.5 γλαυκὸν ἐπ' οἶδμ' ἄλιον
 1495.6 κυανόχροά τε κυμάτων
 1495.7 ῥόθια πολιὰ θαλάσσας,
 1495.8 ναύταις εὐαεῖς ἀνέμων
 1505.1 πέμποντες Διόθεν πνοάς,
 1505.2 δύσκειαν δ' ἀπὸ συγγόνου
 1505.3 βάλετε βαρβάρων λεχέων,
 1505.4 ἂν Ἰδαιᾶν ἐρίδων
 1505.5

ποιναθεῖς ἐκτήσατο, γᾶν
 1510.1 οὐκ ἐλθοῦσά ποτ' Ἰλίου
 1510.2 Φοιβείους ἐπὶ πύργους.
 1510.3 ΑΓΓΕΛΟΣ
 1512.1 ἴ' ἄναξ, τὰ κάκιστ' ἐν δόμοις ἠϋρήκαμεν·
 1512.2 ὡς καὶν' ἀκούσῃ πῆματ' ἐξ ἑμοῦ τάχα.
 1512.3 Θε. τί δ' ἔστιν; Αγ. ἄλλης ἐκπώνει μνηστεύματα
 1515.1 γυναικός· Ἑλένη γὰρ βέβηκ' ἔξω χθονός.
 1515.2 Θε. πτεροῖσιν ἄρθεῖς ἢ πεδοστιβεῖ ποδί;
 1515.3 Αγ. Μενέλαος αὐτὴν ἐκπεπόρθηται χθονός,
 1515.4 ὃς αὐτὸς αὐτὸν ἦλθεν ἀγγέλλων θανεῖν.
 1515.5 Θε. ὦ δεινὰ λέξας· τίς δέ νιν ναυκληρία
 1520.1 ἐκ τῆσδ' ἀπῆρε χθονός; ἄπιστα γὰρ λέγεις.
 1520.2 Αγ. ἦν γε ξένωι δίδως σύ· τοὺς δὲ σοὺς ἐλὼν ναύτας βέβηκεν, ὡς ἂν ἐν βραχεῖ μάθῃς.
 1520.3 Θε. πῶς; εἰδέναι πρόθυμος οὐ γὰρ ἐλπίδων
 1520.4 ἔσω βέβηκε μίαν ὑπερδραμεῖν χέρα
 1525.1 τοσοῦσδε ναύτας ὧν ἀπεστάλης μέτα.
 1525.2 Αγ. ἐπεὶ λιποῦσα τούσδε βασιλείους δόμους
 1525.3 ἢ τοῦ Διὸς παῖς πρὸς θάλασσαν ἐστάλη,
 1525.4 σοφώταθ' ἄβρὸν πόδα τιθεῖς ἀνέστενεν
 1525.5 πόσιν πέλας παρόντα κοῦ τεθνηκότα.
 1530.1 ὡς δ' ἦλθομεν σῶν περίβολον νεωρίων,
 1530.2 Σιδωνίαν ναῦν πρωτόπλουν καθεῖλκομεν
 1530.3 ζυγῶν τε πεντήκοντα κᾶρετμῶν μέτρα
 1530.4 ἔχουσιν. ἔργου δ' ἔργον ἐξημεῖβετο·
 1530.5 ὁ μὲν γὰρ ἰστόν, ὁ δὲ πλάτην καθίστατο
 1535.1 ἴταρσόν τε χειρὶ ἴ' λευκά θ' ἰστί' ἴεις ἐν ἦντ'
 1535.2 πηδάλιά τε ζεύγλαισι παρακαθίετο.
 1535.3 κᾶν τῶιδε μόχθῳ, τοῦτ' ἄρα σκοπούμενοι,
 1535.4 Ἑλληνες ἄνδρες Μενέλεωι ξυνέμποροι
 1535.5 προσῆλθον ἀκτὰς ναυφθόροις ἡσκημένοι
 1540.1 πέπλοισιν, εὐεϊδεῖς μέν, ἀύχμηροὶ δ' ὄραν.
 1540.2 ἰδὼν δέ νιν παρόντας Ἀτρέως γόνος
 1540.3 προσεῖπε δόλιον οἶκτον ἐς μέσον φέρων·
 1540.4 ὦ τλήμονες, πῶς ἐκ τίνος νεῶς ποτε
 1540.5 Ἀχαιίδος θραύσαντες ἤκετε σκάφος;
 1545.1 ἀλλ' Ἀτρέως παῖδ' ὀλόμενον συνθάπτετε,
 1545.2 ὃν Τυνδαρὶς παῖς ἤδ' ἀπόντα κενοταφεῖ.
 1545.3

οἱ δ' ἐκβαλόντες δάκρυα ποιητῶι τρόπῳι
1545.4 ἐς ναῦν ἐχώρουν Μενέλεωι ποντίσματα
1545.5 φέροντες. ἡμῖν δ' ἦν μὲν ἥδ' ὑποψία λόγος τ' ἐν ἀλλήλοισι, τῶν ἐπεσβατῶν
1545.6 ὡς πλήθος εἴη· διεσιωπῶμεν δ' ὅμως
1545.7 τοὺς σοὺς λόγους σώιζοντες· ἄρχειν γὰρ νεῶς
1545.8 ξένον κελεύσας πάντα συνέχεας τάδε.
1545.9 καὶ τᾶλλα μὲν δὴ ῥαϊδίως ἔσω νεῶς
1555.1 ἐθέμεθα κουφίζοντα· ταύρειος δὲ ποῦς
1555.2 οὐκ ἤθελ' ὀρθὸς σανίδα προσβῆναι κάτα,
1555.3 ἀλλ' ἐξεβρυχᾷ· ὅμμ' ἀναστρέφων κύκλωι,
1555.4 κυρτῶν τε νῶτα κὰς κέρας παρεμβλέπων
1555.5 μὴ θιγγάνειν ἀπεῖργεν. ὁ δ' Ἑλένης πόσις
1560.1 ἐκάλεσεν· ὦ πέρσαντες Ἰλίου πόλιν,
1560.2 οὐχ εἴ' ἀναρπάσαντες Ἑλλήνων νόμῳι
1560.3 νεανίαις ὥμοισι ταύρειον δέμας
1560.4 ἐς πρῶιραν ἐμβαλεῖτε· φάσγανόν θ' ἅμα
1560.5 πρόχειρον ὥσει· σφάγια τῶι τεθνηκότι·
1565.1 οἱ δ' ἐς κέλευσμά· ἐλθόντες ἐξανήρπασαν
1565.2 ταῦρον φέροντές τ' εἰσέθεντο σέλματα.
1565.3 μονάμπυκος δὲ Μενέλεως ψήχων δέρην
1565.4 μέτωπά τ' ἐξέπεισεν ἐσβῆναι δόρυ.
1565.5 τέλος δ', ἐπειδὴ ναῦς τὰ πάντ' ἐδέξατο,
1570.1 πλήσασα κλιμακτῆρας εὐσφύρῳι ποδὶ
1570.2 Ἑλένη καθέζετ' ἐν μέσοις ἐδωλίοις
1570.3 ὃ τ' οὐκέτ' ὦν λόγοισι Μενέλεως πέλας·
1570.4 ἄλλοι δὲ τοίχους δεξιούς· λαιούς τ' ἴσοι
1570.5 ἀνὴρ παρ' ἄνδρ' ἔζονθ', ὑφ' εἵμασι ξίφη
1575.1 λαθραῖ' ἔχοντες, ῥόθιά τ' ἐξεπίμπλοτο
1575.2 βοῆς, κελευστοῦ φθέγμαθ' ὡς ἠκούσαμεν. ἐπεὶ δὲ γαίης ἤμεν οὔτ' ἄγαν πρόσω
1575.3 οὔτ' ἐγγύς, οὕτως ἦρετ' οἰάκων φύλαξ·
1575.4 Ἦτ', ὦ ξέν', ἐς τὸ πρόσθεν—ἢ καλῶς ἔχει;—
1580.1 πλεύσωμεν; ἀρχαὶ γὰρ νεῶς μέλουσι σοί.
1580.2 ὁ δ' εἶφ'. Ἄλις μοι. δεξιᾷ δ' ἐλών ξίφος
1580.3 ἐς πρῶιραν εἶρπε καπὶ ταυρείῳι σφαγῇι
1580.4 σταθεῖς νεκρῶν μὲν οὐδενὸς μνήμην ἔχων,
1580.5 τέμνων δὲ λαιμὸν ἠϋχετ'· ὦ ναίων ἄλα
1585.1 πόντιε Πόσειδον Νηρέως θ' ἀγναὶ κόραι,
1585.2 σῶσατέ μ' ἐπ' ἀκτὰς Ναυπλίας δάμαρτά τε
1585.3

ἄσυχον ἐκ γῆς αἵματος δ' ἀπορροαὶ
 1585.4 ἐς οἶδμ' ἐσηκόντιζον οὔριαι ξένωι.
 1585.5 καί τις τόδ' εἶπε· Δόλιος ἢ ναυκληρία·
 1590.1 πάλιν πλέωμεν ἱάξιαν† κέλευε σύ,
 1590.2 σὺ δὲ στρέφ' οἶακ'. ἐκ δὲ ταυρείου φόνου
 1590.3 Ἀτρέως σταθεὶς παῖς ἀνεβόησε συμμάχους·
 1590.4 Τί μέλλετ', ὦ γῆς Ἑλλάδος λωτίσματα,
 1590.5 σφάζειν φονεύειν βαρβάρους νεώς τ' ἄπο
 1595.1 ρίπτειν ἐς οἶδμα; ναυβάταις δὲ τοῖσι σοῖς
 1595.2 βοᾷ κελευστής τὴν ἐναντίαν ὄπα·
 1595.3 οὐχ εἴ' ὁ μὲν τις λοῖσθον ἀρεῖται δόρυ,
 1595.4 ὁ δὲ ζυγ' ἄξας, ὁ δ' ἀφελὼν σκαλμοῦ πλάτην
 1595.5 καθαιματώσει κρᾶτα πολεμίων ξένων; ὀρθοὶ δ' ἀνήϊξαν πάντες, οἱ μὲν ἐν χεροῖν
 1595.6 κορμούς ἔχοντες ναυτικούς, οἱ δὲ ξίφη·
 1595.7 φόνωι δὲ ναῦς ἐρρεῖτο. παρακέλευσμα δ' ἦν
 1595.8 πρύμνηθεν Ἑλένης· Ποῦ τὸ Τρωϊκὸν κλέος;
 1595.9 δεῖξατε πρὸς ἄνδρας βαρβάρους. σπουδῆς δ' ὕπο
 1605.1 ἔπιπτον, οἱ δ' ὠρθοῦντο, τοὺς δὲ κειμένους
 1605.2 νεκροὺς ἂν εἶδες. Μενέλεως δ' ἔχων ὅπλα, ὅπηι νοσοῖεν ζύμμαχοι κατασκοπῶν,
 1605.3 ταύτηι προσῆγε χειρὶ δεξιᾷ ξίφος,
 1605.4 ὥστ' ἐκκολυμβᾶν ναός, ἡρήμωσε δὲ
 1610.1 σῶν ναυβατῶν ἐρέτμ'· ἐπ' οἰάκων δὲ βὰς
 1610.2 ἄνακτ' ἐς Ἑλλάδ' εἶπεν εὐθύνειν δόρυ.
 1610.3 οἱ δ' ἰστὸν ἦραν, οὔριαι δ' ἦκον πνοαί·
 1610.4 βεβᾶσι δ' ἐκ γῆς. διαφυγὼν δ' ἐγὼ φόνον
 1610.5 καθῆκ' ἐμαυτὸν εἰς ἄλ' ἄγκυραν πάρα·
 1615.1 ἤδη δὲ κάμνονθ' ὀρμιατόνων μέ τις
 1615.2 ἀνείλετ', ἐς δὲ γαῖαν ἐξέβησέ σοι
 1615.3 τάδ' ἀγγελοῦντα. σῶφρονος δ' ἀπιστίας
 1615.4 οὐκ ἔστιν οὐδὲν χρησιμώτερον βροτοῖς.
 1615.5 Χο. οὐκ ἂν ποτ' ἠὔχουν οὔτε ς' οὔθ' ἡμᾶς λαθεῖν
 1620.1 Μενέλαον, ὦναξ, ὥς ἐλάνθανεν παρών.
 1620.2 Θε. ὦ γυναικείαις τέχναισιν αἰρεθεὶς ἐγὼ τάλας
 1620.3 ἐκπεφεύγασιν γάμοι με. κεῖ μὲν ἦν ἀλώσιμος
 1620.4 ναῦς διώγμασιν, πονήσας εἶλον ἂν τάχα ξένους·
 1620.5 νῦν δὲ τὴν προδοῦσαν ἡμᾶς τεισόμεσθα σύγγονον,
 1625.1 ἥτις ἐν δόμοις ὀρώσα Μενέλεων οὐκ εἶπέ μοι.
 1625.2 τοιγὰρ οὐποτ' ἄλλον ἄνδρα ψεύσεται μαντεύμασιν.
 1625.3

ΘΕΡΑΠΩΝΒ

- 1627.1 οὔτος, ὦ, ποῖ σὸν πόδ' αἶρεις, δέσποτ', ἐς ποῖον φόνον;
- 1627.2 Θε. οἵπερ ἡ δίκη κελεύει μ'· ἀλλ' ἀφίστας' ἐκποδών.
- 1627.3 Θε.β οὐκ ἀφήσομαι πέπλων σῶν· μεγάλα <γάρ> σπεύδεις κακά.
- 1630 Θε. ἀλλὰ δεσποτῶν κρατήσεις δοῦλος ὦν; Θε.β φρονῶ
- 1630.1 γὰρ εὔ.
- 1630.2 Θε. οὐκ ἔμοιγ', εἰ μή μ' ἑάσεις ... Θε.β οὐ μὲν οὖν ς'
- 1631.1 ἑάσομεν.
- 1631.2 Θε. σύγγονον κτανεῖν κακίστην ... Θε.β εὐσεβεστάτην
- 1632.1 μὲν οὖν.
- 1632.2 Θε. ἢ με προῦδωκεν ... Θε.β καλήν γε προδοσίαν, δίκαια
- 1633.1 δρᾶν.
- 1633.2 Θε. τὰμὰ λέκτρ' ἄλλωι διδοῦσα. Θε.β τοῖς γε κυριωτέροις.
- 1635.1 Θε. κύριος δὲ τῶν ἐμῶν τίς; Θε.β ὃς ἔλαβεν πατρός πάρα.
- 1635.2 Θε. ἀλλ' ἔδωκεν ἡ τύχη μοι. Θε.β τὸ δὲ χρεῶν ἀφείλετο.
- 1635.3 Θε. οὐ σὲ τὰμὰ χρή δικάζειν. Θε.β ἦν γε βελτίω λέγω.
- 1635.4 Θε. ἀρχόμεσθ' ἄρ', οὐ κρατοῦμεν. Θε.β ὅσια δρᾶν, τὰ δ'
- 1638.1 ἔκδικ' οὔ.
- 1638.2 Θε. κατθανεῖν ἐρᾶν ἔοικας. Θε.β κτεῖνε· σύγγονον δὲ σὴν
- 1640.1 οὐ κτενεῖς ἡμῶν ἐκόντων ἀλλ' ἔμ'· ὥς πρὸ δεσποτῶν
- 1640.2 τοῖσι γενναίοισι δούλοις εὐκλεέστατον θανεῖν.
- 1640.3 ΚΑΣΤΩΡ
- 1642.1 ἐπίσχες ὀργὰς αἴσιν οὐκ ὀρθῶς φέρηι,
- 1642.2 Θεοκλύμενε, γαίης τῆσδ' ἄναξ· δισσοὶ δέ σε
- 1642.3 Διόσκοροι καλοῦμεν, οὓς Λήδα ποτὲ
- 1645.1 ἔτικτεν Ἑλένην θ', ἡ πέφευγε σοὺς δόμους.
- 1645.2 οὐ γὰρ πεπρωμένοισιν ὀργίζηι γάμοις,
- 1645.3 οὐδ' ἡ θεᾶς Νηρηίδος ἕκγονος κόρη
- 1645.4 ἀδικεῖ ς' ἀδελφὴ Θεονόη, τὰ τῶν θεῶν
- 1645.5 τιμῶσα πατρός τ' ἐνδίκους ἐπιστολάς. [εἰς μὲν γὰρ αἰεὶ τὸν παρόντα νῦν χρόνον
- 1645.6 κείνην κατοικεῖν σοῖσιν ἐν δόμοις ἐχρήν·
- 1645.7 ἐπεὶ δὲ Τροίας ἐξανεστάθη βάθρα
- 1645.8 καὶ τοῖς θεοῖς παρέσχε τοῦνομ', οὐκέτι ἐν τοῖσι δ' αὐτοῖς δεῖ νιν ἐξεῦχθαι γάμοις
- 1655.1 ἐλθεῖν τ' ἐς οἴκους καὶ συνοικῆσαι πόσει.]
- 1655.2 ἀλλ' ἴσχε μὲν σῆς συγγόνου μέλαν ξίφος,
- 1655.3 νόμιζε δ' αὐτὴν σωφρόνως πράσσειν τάδε.
- 1655.4 πάλαι δ' ἀδελφὴν κἂν πρὶν ἐξεσώσαμεν,
- 1655.5 ἐπείπερ ἡμᾶς Ζεὺς ἐποίησεν θεοῦς·
- 1660.1

ἄλλ' ἦσσαν ἦμεν τοῦ πεπρωμένου θ' ἅμα
 1660.2 καὶ τῶν θεῶν, οἷς ταῦτ' ἔδοξεν ὧδ' ἔχειν.
 1660.3 σοὶ μὲν τάδ' αὐδῶ, συγγόνωι δ' ἐμῇ λέγω·
 1660.4 πλεῖ ξὺν πόσει σῶι· πνεῦμα δ' ἔξετ' οὐρίον·
 1660.5 σωτῆρε δ' ἡμεῖς σὼ κασιγνήτω διπλῶ
 1665.1 πόντον παριππεύοντε πέμψομεν πάτραν.
 1665.2 ὅταν δὲ κάμψῃς καὶ τελευτήσῃς βίον,
 1665.3 θεὸς κεκλήσῃ [καὶ Διοσκόρων μέτα
 1665.4 σπονδῶν μεθέξεις] ξενία τ' ἀνθρώπων πάρα
 1665.5 ἔξεις μεθ' ἡμῶν· Ζεὺς γὰρ ὧδε βούλεται.
 1670.1 οὗ δ' ὥρμισέν σε πρῶτα Μαιάδος τόκος
 1670.2 Σπάρτης ἀπάρας τὸν κατ' οὐρανὸν δρόμον,
 1670.3 κλέψας δέμας σὸν μὴ Πάρις γήμειέ σε,
 1670.4 φρουρὸν παρ' Ἀκτὴν τεταμένην νῆσον λέγω,
 1670.5 Ἑλένη τὸ λοιπὸν ἐν βροτοῖς κεκλήσεται,
 1675.1 ἐπεὶ κλοπαίαν ς' ἐκ δόμων ἐδέξατο.
 1675.2 καὶ τῷ πλανήτῃ Μενέλεωι θεῶν πάρα
 1675.3 μακάρων κατοικεῖν νῆσόν ἐστι μόρσιμον·
 1675.4 τοὺς εὐγενεῖς γὰρ οὐ στυγοῦσι δαίμονες, τῶν δ' ἀναριθμῆτων μᾶλλον τείσιν οἱ πόνοι†.
 1680.1 Θε. ὦ παῖδε Λήδας καὶ Διός, τὰ μὲν πάρος
 1680.2 νείκη μεθήσω σφῶιν κασιγνήτης πέρι·
 1683 κείνη δ' ἴτω πρὸς οἶκον, εἰ θεοῖς δοκεῖ,
 1682 ἐγὼ δ' ἀδελφὴν οὐκέτ' ἂν κτάνοιμ' ἐμήν.
 1684 ἴστον δ' ἀρίστης σωφρονεστάτης θ' ἅμα
 1685.1 ἔγγεωτ' ἀδελφῆς ὁμογενοῦς ἀφ' αἵματος†.
 1685.2 καὶ χαίρεθ' Ἑλένης οὐνεκ' εὐγενεστάτης
 1685.3 γνώμης, ὃ πολλαῖς ἐν γυναιξὶν οὐκ ἔνι.
 1685.4 [Χο. πολλὰ μορφὰι τῶν δαιμονίων,
 1685.5 πολλὰ δ' ἀέλπτως κραίνουσι θεοί·
 1690.1 καὶ τὰ δοκηθέντ' οὐκ ἐτελέσθη,
 1690.2 τῶν δ' ἀδοκῆτων πόρον ἤρρε θεός. τοιόνδ' ἀπέβη τόδε πρᾶγμα.]